

Wedding Invitation, Christening,
First Holy Communion, Mortuary
Cards & Religious Goods

Contact :
David & Company

Sharaf Manzil, 1st Floor,
650 J.S.S. Road, 2nd Dhobitalao
Lane, Mumbai 400 002
Tel.:2201 9010 / 2205 7394
Email:davidprinters@gmail.com
www.davidcompany.com

ದಿವೋ

ದಿವೋ DIVO

ಆಮ್ನಾ ಸರ್ವ್ ಜಾಹಿರಾತ್ ದಾರಾಂಕ್, ಹಿತಚಿಂತಕಾಂಕ್, ವಿಜೆಂಟಾಂಕ್, ಲೇಖಕಾಂಕ್, ವರ್ಗಣಿದಾರಾಂಕ್, ವಾಚ್ಯಾಂಕ್, ವಾವ್ರಾಡ್ಯಾಂಕ್, ಧಾರ್ಮಿಕ್ ಭಾವ್ ಭಯ್ಣಾಂಕ್ ಆನಿ ಸರ್ವಾಂಕ್ ವರೈಚ್ಯಾ ಸ್ವರ್ಗರೋಹಣ್ ಘೆಸ್ತಾಚೆ ಆನಿ ಸ್ವಾತಂತ್ರೋತ್ಸವಾಚೆ ಶುಭಾಶಯ್ ಪಾಟಯ್ತಾಂವ್ ಆನಿ ಸರ್ವ್ ಬರೆಂ ಮಾಗ್ತಾಂವ್. 'ದಿವೋ' ಸಂಪಾದಕ್ ಆನಿ ಮಂಡಳಿ

ಇಮ್ಮುನಿಟಿ ಕಶಿ ವಾಡ್ತಾ?

ಕೋವಿಡ್-19 ವೈರಸಾಚಿ ಪಿಡಾ ವಿಸ್ತಾರಾಂಕ್ ಸುರ್ವಾತ್ ಜಾಲೆಲ್ಯಾ ಉಪ್ರಾಂತ್ ಲೋಕ್ ಆಪ್ಲಿ ಪಿಡಾ ಆಡಾಂವ್ಚಿ (IMMUNITY) ಚಡ್ ಕರೊಂಕ್ ನಿರಂತರ್ ಪೆಚಾಡ್ತಾ. ತರ್ ಇಮ್ಮುನಿಟಿ ಚಡಂವ್ಚೆ ಕಶೆಂ? ಮುನ್ಯಾ ರಗ್ತಾಂತ್ ಆಸ್ಲೆ ದವೆ ರಕ್ತಾಕಣ್, ಬಿ - ಲಿಂಫೋಸೈಟ್ ಇಮ್ಮುನೋಗ್ಲೂಬುಲಿನ್ (ANTIBODY) ತಯಾರ್ ಕರ್ತಾತ್. ಹೆ ಆಂಟಿಬಾಡಿ ರಗ್ತಾದ್ಲಾರಿಂ ಕುಡಿಂತ್ ಪಯ್ಲೆ ಕರೊನ್ ಕೋವಿಡ್-19 ವೈರಸಾಕ್ ನಾಸ್ ಕರ್ತಾತ್. ಮುನ್ಯಾಕುಡಿಂತ್ ಸ್ರವಿತ್ ಜಾಂವ್ಚಿ ಥೊಡಿಂ ಹಾರ್ಮೋನ್ ಇಮ್ಮುನಿಟಿ ಚಡ್ ಜಾಂವ್ಚ್ಯಾ ಉಪ್ಕಾರ್ತಾತ್. ಅಸಲಿಂ ಹಾರ್ಮೋನಾಂ ಸಾರ್ಕೆಂ ಕಾಮ್ ಕರೊಂಕ್ ಸಂತುಲಿತ್ ಖಾಣಾಚಿ ಗರ್ಜ್ ಆಸಾ.

ಇಮ್ಮುನಿಟಿ ಚಡಂವ್ಚಿ ಹಾರ್ಮೋನಾಂ :

- 1. ಪ್ರೊಲಾಕ್ಟಿನ್ :** ಹೆಂ ಹಾರ್ಮೋನ್ ಸಿಟ್ಯೂಟರಿ ಗ್ರಂಥಿಂತ್ ತಯಾರ್ ಜಾತಾ. ಹಾಣೆಂ ತಯಾರ್ ಕರ್ಚೆಂ 'ಬಿ - ಲಿಂಫೋಸೈಟ್'; ವೈರಸಾಕ್ ಫುಡ್ ಕರೊಂಕ್ ಸಕ್ತಾತ್.
- 2. ವಾಡಾವಳಿಚೆಂ ಹಾರ್ಮೋನ್ :** ಸಿಟ್ಯೂಟರಿ ಗ್ರಂಥಿ T ಆನಿ B ಕಣ್ ಉತ್ಪಾದನ್ ಕರ್ತಾತ್. ಹೆಂ ಥೈಮಸ್ ಗ್ರಂಥಿಚಿ ಕ್ಷಮತಾ ಚಡ್ ಕರ್ತಾ ಆನಿ ಸೈಕೋಕ್ಯೆನ್ ಮುಳ್ಳಿ ಪಿಡಾ ಆಡಾಂವ್ಚಿ ಸಕತ್ ವಾಡ್ತಾ.
- 3. ಥೈರಾಯ್ಡ್ ಸ್ಟಿಮುಲೇಡಿಂಗ್ ಹಾರ್ಮೋನ್ :** ಥೈರಾಯ್ಡ್ ಗ್ರಂಥಿಂತ್ ತಯಾರ್ ಜಾಂವ್ಚೆಂ ಹೆಂ ಇಮ್ಮುನಿಟಿ ಚಡ್ತಾ.
- 4. ಆಡಿ ನೋಕಾರ್ಡ್ ಕೋಟ್ರೋಫಿಕ್ ಹಾರ್ಮೋನ್ :** ಕುಡಿತ್ ಸಾಕರ್ ವೋಡ್ನ್ ಘೆವ್ನ್ ಇಮ್ಮುನಿಟಿ ವೈರ್ ನಿಗಾ ದವರ್ತಾ.
- 5. ವಿಟಮಿನ್ D-3 :** ವೊತಾಂತ್ ಚಲ್ತಾನಾ ಮುತಾಕೋಶಾಂತ್ ವಿಟಮಿನ್ D-3 ತಯಾರ್ ಜಾತಾ. ಕೊರೊನಾ ಪಯ್ಲೆ ದವುಂಕ್ ವೊತಾಂತ್ ಚಲ್ಚೆಂ ಬರೆಂ.
- 6. ಆಕ್ಸಿಟೋಸಿನ್ ಆನಿ ವೇಸೋಪ್ರೆಸಿನ್ :** ಮೆಂದ್ರಾಂತ್ ಆಸ್ಲಾ ಹೈಫೋಥಲಾಮಸ್ ಹಾಂತು ತಯಾರ್ ಜಾಂವ್ಚಿ ದೊನಿ ಹಾರ್ಮೋನಾಂ ಇಮ್ಮುನಿಟಿಕ್ ಉಪ್ಕಾರ್ತಾತ್. ಸಂತೊಸಾನ್ ಆಸ್ತಾನಾ ಆಕ್ಸಿಟೋಸಿನ್ ತಯಾರ್ ಜಾತಾ. ದೆಕುನ್ ಬೆಜಾರಾಯ್ ನಾಸ್ತಾಂ ಸಂತೊಸಾನ್ ಆಸ್ಲಾರ್ ಇಮ್ಮುನಿಟಿ ಚಡ್ತಾ.
- 7. ಎಂಡಾರ್ಫಿನ್ ಆನಿ ಎನ್‌ಕೆಫಲಿನ್ :** ಹಿಂ ಹಾರ್ಮೋನಾಂ ಮತ್ ಸಂತೊಸಾನ್ ಆಸ್ತಾನಾ ಮೆಂದ್ರಾಂತ್ ತಯಾರ್ ಜಾತಾತ್. ಲಿಂಫೋಸೈಟಾ ವೈರ್ ಆಪ್ಲೊ ಪ್ರಭಾವ್ ಗಾಲ್ನ್ ಆಂಟಿಬಾಡಿ ಉತ್ಪಾದನ್ ಚಡ್ತಾತ್.
- 8. ಮೆಲಟೋನಿನ್ :** ಪೈನಿಯಲ್ ಗ್ರಂಥಿ ಹೆಂ ಹಾರ್ಮೋನ್ ಉತ್ಪಾದನ್ ಕರ್ತಾ. ನೀದ್ ಕಾಡ್ತಾನಾ ಹೆಂ ಹಾರ್ಮೋನ್ ಉತ್ಪಾದನ್ ಜಾತಾ. ಕೋವಿಡ್ ವೈರಸ್ ಪಯ್ಲೆ ಕರೊಂಕ್ ರಾತಿ 7 ವಾ 8 ಘಂಟೆ ನಿರೊಂಕ್ ದಾಕ್ಟರಾನಿ ಸಲಹಾ ದಿಲ್ಯಾ.
- 9. ಥೈಮಸ್ ಗ್ರಂಥಿ ಹಾರ್ಮೋನ್ :** ಕಾಳ್ಜಾ ವರಿಂ ಇಲ್ಲೆಂ ವೈರ್ ಆಸ್ಲಿ ಹಿ ಗ್ರಂಥಿ ಇಮ್ಮುನಿಟಿಕ್ ಕುಮೊಕ್ ಕರ್ಚೆ ಹಾರ್ಮೋನ್ ತಯಾರ್ ಕರ್ತಾತ್. ಹಿ ಗ್ರಂಥಿ ಜನ್ಮಾ ಥಾವ್ನ್ ವಾಡೊನ್‌ಚ್ ವೆತಾ. ತ್ಯಾ ಉಪ್ರಾಂತ್ ಉಣೆಂ ಜಾವ್ನ್ 60 ವರಾಂಕ್ ಪಾಯ್ ತೆಂಕ್ತಾನಾ ತಾಚಿ ಕ್ಷಮತಾ ಉಣಿ ಜಾತಾ. ತ್ಯಾ ದೆಕುನ್ 60 ವರಾಂ ವಯ್ಲಾಂನಿಂ ಕೊರೊನಾ ಪಿಡೆ ಥಾವ್ನ್ ಪಯ್ಲೆ ರಾವೊಂಕ್ ಪಳೆಲಾಂ.
- 10. ಕಟೆಕೋಲಮೈನ್ ಹಾರ್ಮೋನ್ :** ಹೆಂ ಹಾರ್ಮೋನ್ ಲಿಂಫೋಸೈಟ್, ಸೈಟೋಕ್ಯೆನ್ ಆನಿ ಆಂಟಿಬಾಡಿ ಉತ್ಪಾದನ್ ಕರ್ತಾತ್.



ಬಲಿವರ್ ಡಿ'ಸೋಜಾ ಆಂಜಿಲೋ

(8ವ್ಯಾ ಪಾನಾರ್ ವಾಚ್)

ಆಮ್ನಾಂ ಖರೆಂ ಸ್ವಾತಂತ್ರ್ ಮೆಳ್ತಾ?

ಆಮ್ನಾಂ ಭಾರತೀಯಾಂಕ್ ಅಗೋಸ್ತ್ 15 ತಾರಿಕ್ ಭಾರಿಚ್ ಮಹತ್ವಾಚಿ ಜಾವ್ನಾಸಾ. ತ್ಯಾ ದೀಸ್ ಆಮ್ನಾಂ ಬ್ರಿಟಿಷಾ ಥಾವ್ನ್ ಸ್ವಾತಂತ್ರ್ ಮೆಳ್ತೊ ದೀಸ್. ತ್ಯಾ ಶಿವಾಯ್ ಆಮ್ನಾಂ ಕ್ರಿಸ್ತಾವಾಂಕ್ ಹಿಂ ತಾರಿಕ್ ಬೋವ್ ವರ್ತಿ ಜಾವ್ನಾಸಾ. ತ್ಯಾ ದೀಸ್ ಸಗ್ಳೊ ಸಂಸಾರ್ ಮರಿ ಮಾಯ್ ಆಮ್ಚಿ ಮಾಯ್ ಸರ್ಗಾರ್ ಗೆಲ್ಲೊ ದೀಸ್ ಭಾರಿ ಮೊಗಾನ್ ಆಚರ್ಶಿತಾಂವ್. ಮರಿಮಾಂಯ್ ಸರ್ಗಿ ಗೆಲ್ಲಾ ದೀಸ್ ಆಮ್ನಾಂ ಸ್ವಾತಂತ್ರ್ ಮೆಳ್ಚೆಂ. ತರ್ ಹೊ ದೀಸ್ ಮರಿಯೆನ್ ಆಮ್ನಾಂ ಪಾವೊ ಕೆಲ್ಲೊ ಮುಳ್ಳಾರ್ ಖಂಡಿತ್ ಜಾವ್ನ್ ಚೂಕ್ ಜಾಂವ್ಚಿ ನಾಂ. ಸಬಾರ್ ವರ್ಸಾ ಬ್ರಿಟಿಷ್ಯಾಂನಿ ಹಾಂಗಾ ರಾಜ್ ಕೆಲ್ಲೆಂ. ರಾಜ್ ಕರ್ತಾನಾ ಲೊಕಾಚ್ಯಾ ಬರೆಪಣಾಕ್ ಗರ್ಜ್ ಪಡ್ಚೆಂ ಜಾಯ್ತೆ ಕಾರ್ಖಾನೆ, ರೈಲ್ವೆ, ಬಂದ್ರಾ, ಮಾರೊಗ್ ತಾಣಿ ಆಸಾ ಕೆಲೆ. ಸಬಾರ್ ಬಿಲ್ಡಿಂಗಾ, ಸಾಂಕೊವ್ ತಾಣಿ ಬಾಂದ್ಲೆ. ಆಮಿ ಬಾಂದ್ಲೆಂ ಸಾಂಕೊವ್, ಬಿಲ್ಡಿಂಗಾ ಎಕಾ ವರ್ಸಾ ಭಿತರ್ ಧರ್ನಿ ಸಾಮಾ ಜಾತಾನಾ, ತಾಣಿ (ಬ್ರಿಟಿಷ್ಯಾಂನಿ) ಬಾಂದ್ಲೆ ಬಿಲ್ಡಿಂಗಾ, ಸಾಂಕೆ ಆಜೂನಿ ತ್ಯಾ ಬ್ರಿಟಿಷ್ಯಾಂಚಿ ನಾಂವ್ ಗಾಜೊನ್ ಆಸಾತ್. ಆಸ್ತೆ, ಫೋನಾ, ಮೊಟಾರ್ ವಾಹನಾಯಿ ಹಾಂಗಾ ಹಾಡ್ಲೊ. ಆಮಿ ಕಿತೆಂ ಕೆಲಾಂ ತ್ಯಾ ಬಿಲ್ಡಿಂಗಾಕ್. ರೈಲ್ವೆ ಸ್ಟೇಶನಾಕ್ ಆಮ್ಚಾ ನಾಂವಾಚೊ ಬಿಲ್ಡೊ ಚಿಡ್ಕಾಯ್ಲಾ. ಆಮ್ನಾಂ ಆಮ್ಚಿ ನಾಂವಾ ಬದ್ಲಿ ಕರ್ಮಿತ್ ಪುಣ್ ಬಾಪಾಯ್ಚೆ ನಾಂವ್ ಬದ್ಲಿ ಕರುಂಕ್ ಜಾಯ್ತಾ ಮ್ಹಳ್ಳಿಯೆ ನೀಜ್ ರಾಜ್‌ಕಾರಣಿ ನೆಣಾಂತ್. ಸಬಾರ್ ಜಣ್ ಸಾಂಗ್ತಾತ್ ಬ್ರಿಟಿಷ್ಯಾಂನಿ ಭಾರತಾಕ್ ಲುಟ್ಲೆ. ಹಾಂಗಾಚಿ ಬೊರೆಂ ಬೊರೆಂ ವಸ್ತು ತಾಣಿ ವೆಲೆ ಮ್ಹಣ್. ವಯ್ ತೇ ಬರೆ - ಎಕಾ ನಾಣ್ಯಾಚೊ ದೋನ್ ಕುಶಿ. ತಾಣಿ ಪಾಡ್ ಕೆಲ್ಯಾರಿ ಜಾಯ್ ಬರೆಂಪಣ್ ಆಮ್ಚಾ ಭಾರತಾಕ್ ದೀವ್ನ್ ಗೆಲ್ಯಾತ್ ಮುಳ್ಳಾರ್ ಚೂಕ್ ಜಾಂವ್ಚಿ ನಾಂ. ಭಾರತಾಂತ್ ರೊಂಬೊನ್ ಗೆಲ್ಯಾ ಸಭಾರ್ ರೀತಿ ರಿವಾಜಿಂಕ್ ತಾಣಿ ಖಾಡುಂ ಗಾಲೆಂ. ತ್ಯಾ ವಿಶಿಂ ಸಾಂಗಾಚೆ ತರ್ ಮನ್ಯಾ ಬಲಿ, ನೆಂಟ್ಯಾ ಭುರ್ಗ್ಯಾಂಚೆ ಲಗ್ನ್, ಪತಿಸಗಾಮಾನಾ ಪದ್ಧತಿ, ದೇವದಾಸಿ ಪದ್ಧತಿ, ಭುರ್ಗ್ಯಾಂಕ್ ಉದ್ಕಾತ್ ಉಡೊನ್ ನಾತ್ ಕರ್ಚೆ ಆನಿಂಕ್

ಹೆರ್ ಜಾಯ್ತ್ಯೊ ಪಿತಿಪೊಣಾಚೊ ಪದ್ಧತಿ ತಾಣಿ ರಾವಯ್ಲೊ. ಆಜ್ ಆಮಿಂ ಹಾಂಗಾ ಜಿಯೆತಾಂವ್. ಆಮ್ನಾ ಖರೆಂ ಸ್ವಾತಂತ್ರ್ ಮೆಳ್ತಾ. ಸಬಾರ್ ವರ್ಸಾ ಕೊಂಗ್ರೆಸಾನ್ ಹಾಂಗಾ ರಾಜ್ವಟ್ ಚಲಯ್ಲೊ. ಜಾಯ್ತಿ ಬರಿ ಕಾಮಾಂ ತಾಣಿ ಕೆಲ್ಯಾಂತ್. ಸಂವಿಧಾನಾಂತ್ ಬರಯಿಲ್ಲ್ಯಾ ಪ್ರಕಾರ್ ತಾಣಿ ಸರ್ವ್ ಜಾತಿಚ್ಯಾಂಕ್ ಬರೆಂಪಣ್ ಕೆಲಾಂ. ಮನಿಸ್ ಅಸ್ತತ್ ಸೈಂಬಾಚೊ ಚೂಕಿ ಜಾತಾತ್. ಚೂಕಿ ಕರಿನಾಸ್ತಾನಾ ಕೊಣಿಯೆ ನಾಂ. ಎದ್ಯಾ ವ್ಹಡ್ಲೊ ಭಾರತಾಂತ್ ಕೊರೊಡೊ ಜನಸಂಖ್ಯಾಕ್ ತಾಣಿ ಹರ್ಯೆಕ್ ಅನ್ಯಾರಾಂತ್ ಖಾಂದ್ ದೀವ್ನ್ ಕಾಮ್ ಕೆಲಾಂ. ತ್ಯಾ ದೆಕುನ್ ತಾಂಕಾ ಹೊಗ್ಗಿಕ್ ಪಾವೊ. ಆಜ್ ತೆಂ ಪದ್ದೆರ್ ನಾಂತ್. ಪುಣ್ 6 ವರ್ಸಾ ಥಾವ್ನ್ ಬಿ.ಜೆ.ಪಿ ಸರ್ಕಾರ್ ಚಲೊನ್ ಆಸಾ. ತಾಣಿ ಕೆಲ್ಲೆ ಬರೆಂಪಣ್ ಆಮಿಂ ದೊಳ್ಳಾ ಮುಕಾರ್ ಪಳೆವ್ನ್ ಆಸಾಂವ್. ಗಾದ್ಯೆರ್ ಬಸ್ಪ್ಯಾ ಆದಿಂ ತಾಣಿ ವ್ಹಡ್ಲೆ ವ್ಹಡ್ಲೆ ಕುವಾಳೆ ಕಾತರ್ಲೆ. ಪುಣ್ ಉಪ್ರಾಂತ್ ಕೆಲ್ಲೆ ಕಾಂಯ್ ನಾಂ. 'ಯಾನಾದ್ ಪರಾಯೇ, ನಿಕ್ಲೆಲಾ ಕೊರಾಯೇ' ಮ್ಹಳ್ಳಾ ತುಳು ಗಾದಿ ಬರಿ ಆಯ್ಚಿ ಸ್ಥಿತಿ ಜಾಲ್ಯಾ. ಸುರು ಥಾವ್ನ್ ಎದೊಳ್ ಮ್ಹಣಾಸರ್ ಆದ್ಲ್ಯಾ ಸರ್ಕಾರಾಕ್ ದುಸೊಂಚೆ, ಬೊಟ್ ಜೊಕ್ಟೆಂ, ಮೆಲ್ಯಾ ಮೊಶಿಕ್ ಬಾರಾ ಕುಟ್ಟಿ ದೂದ್ ಮ್ಹಣ್ ಸಾಂಗೊನ್ ಲೊಕಾ ಮಧೆಂ ಡೊಂಬರಾಚಾ ಖೆಳೊನ್, ಮಾಂಕ್ಲಾ ನಾಚ್ ದಾಕಯ್ಲೆ ಶಿವಾಯ್ ದುಸ್ರೆಂ ಕಿತೆಂಯ್ ಕೆಲ್ಲೆಂ ನಾ. ನೋಟ್ ಬಂಧಿ, ಜಿ.ಎಸ್.ಟಿ ಹಾಡ್ನ್ ಲೊಕಾಚಿ ವೀದ್-ವಾವ್ಣಿ ಜಾಲಿ. ವ್ಹಡ್ ವ್ಹಡ್ ಉದ್ಯೋಗ್ ಸಂಸ್ಥೆ ಬಂಧ್ ಜಾವ್ನ್ ಲಾಕಾನಿಂ ಲೊಕಾಚೆಂ ಕಾಮ್ ವಚೊನ್ ಲೋಕ್ ಬಿಕೆ ಪಾಸ್ಲೆ ಜಾಲೊ. ವ್ಹಡ್-ವ್ಹಡ್ ಕಂಪೆನಿ ವಿಕುನ್ ಗೆಲ್ಲಾ ಗ್ರೇಸ್ತಾಂಚಿ ಆನಿ ಆಪ್ಲ್ಯಾ ಪಾರ್ಟಿಂಚ್ಯಾಚಿ ಪೋಟಾಂ ಭರ್ಲಿಂ. ತೆ ಗ್ರೇಸ್ತ್ ಜಾಲೆ. ದುಬೈ, ದುಬೈಚ್ ಉಲ್ಲೆ. ಆಜ್ ಕೊರೊನಾನ್ ದೇಶಾಕ್ ರೆಂವೊಡ್ಲಾ ಆಸ್ತಾ. ಸಬಾರ್ ಜಣ್ ತ್ಯಾ ಪಿಡೇಕ್ ಬಲಿ ಜಾತಾನಾ ಜಾಯ್ತ್ಯೊ ಲೋಕ್ ಪಿಡೇ ನಿಮ್ಮಿ ಕಷ್ಟೊನ್ ಆಸಾ. ದಾಕ್ಟರ್, ಹೊಸ್ಪಿಟಲಾಂ ಪಿಡೆಸ್ತಾಂಚಿ ಸೇವಾ ಮನ್ಯಾಪಣ್ ವಿಸ್ತೊನ್ ಲಾಖಾ-ಲಾಖಾಂನಿ ಪಯ್ಲೆ ಆಪ್ಲ್ಯಾ ತುಪ್ಯಾನಿ ಭರುಂಕ್ ಲಾಗ್ಲೆ. ಜಾಯ್ತೊ

ದುಬೈ ಲೋಕ್ ರಡ್ಲೊ. ಪಯ್ಲೆ ನಾಸ್ತಾನಾ ಕಷ್ಟಾಂಲೊ. ಆಕ್ರೇಕ್ ಕಾಮಾಯಿ ನಾಸ್ತಾನಾ ಆಸ್ಲೆ ಪುರಾ ಹೊಗ್ಡಾಂವ್ಚೆ ವಿಂಚಿಯೆ ವ್ಹಾಟ್ ನಾಸ್ತಾನಾ ಹ್ಯಾ ಸಂಸಾರಾಕ್ ಆದೇವ್ ಕೆಲೊ. ಸರ್ಕಾರ್ ಮ್ಹಣ್ತಾಕೊರೊಡಾನಿ ಪಯ್ಲೆ ಪಾಸ್ ಕೆಲ್ಯಾತ್ ತರ್ ತೆಂ ಖಿಯೆ ಗೆಲೆ? ಆಜ್ ಕೊರೊಡಾಯೆ ನಾ, ಬರೊಡಾಯೆ ನಾ. ಧರ್ಮ್ ಮಂದಿರ್, ಮೂರ್ತಿ ಉಬಾರುಂಕ್ ಮ್ಹಣ್ ಕೊರೊಡಾನಿ ಪಯ್ಲೆ ವಿಭಾಡ್ತಾನಾ, ಹಾಂಕಾ ದುಬ್ಯಾಂಚೆ ಕಷ್ಟ್ ದಿಸಾನಾಂತ್? ಹೆರ್ ಪಾಡ್ಚಿಂಚೊ ಸರ್ಕಾರ್ ಫೊಡುಂಕ್, ಒಟಿಂಗಾ ವೆಳಿ ಕ-ರೊಡಾನಿ ಖರ್ಚುಂಕ್ ಹೆಣೆ-ತೆಣೆ ಆಪ್ಲಿಂ ಆಫೀಸಾ ಉಗ್ತಿ ಕರುಂಕ್ ಪಯ್ಲೆ ಆಸಾತ್. ಪುಣ್ ತ್ಯಾ ರೈತಾಕ್ ರೀಣ್ ಮಾಫಿ ಕರುಂಕ್ ಪಯ್ಲೆ ನಾಂತ್. ಗ್ರೇಸ್ತಾಚಿ ರೀಣ್ ಮಾಫಿ ಜಾತಾ. ದುಬ್ಯಾಂಚ್ಯಾ ಮಾತ್ಯಾಕ್ ಟೋಪಿ ದಿತಾ. ನ್ಯಾಯ್-ನೀತ್ ಆಜ್ ನಾ ಜಾಲ್ಯಾ. ವ್ಹಡ್-ವ್ಹಡ್ ಹುದ್ದಾರ್ ಆಸ್ಲೆ ದೊಳೆ ದಾಂಪುನ್ ಬಸ್ಪ್ಯಾತ್, ವಿಚಾರ್ತಾಲೊ ಕೊಣಿ ನಾ ಜಾಲಾ. ಲೋಕಾನಿ ಸವಾಲ್ ಗಾಲ್ಯಾರ್ ಕೊಣಾಯ್ಚೊ ಮಾತ್ಯಾರ್ ಲೊಟುನ್ ಸೊಡ್ತಾತ್. ತೆಂ ತಾಣಿ ಕರಿಚೆ ಆಸ್ಲೆ ಮ್ಹಣ್ 6 ವರ್ಸಾ ಕೊಂಗ್ರೆಸಾಚೆರ್ ಬೊಟ್ ಜೊಕುನ್ ಲೊಕಾಕ್ ನಾಚಯ್ಲೆಂ. ಆಜ್ ಹ್ಯಾ ಸ್ವಾತಂತ್ರೋತ್ಸವಾ ದೀಸಾ ಆಮಿಂ ದೆವಾ ಲಾಗಿಂ ಮಾಗೊಯಾಂ. ಮರಿಯೆಕ್ ಸರ್ಗಿಂ ಸುಖ್ ಫಾವೊ ಜಾಲೆಂ. ಹ್ಯಾ ಸಂಸಾರಾಚೆ ಪಯ್ಲೆ ಕಾಬಾರ್ ಜಾತಾಚ್ ತೆಂ ಭಾಗ್ ಆಮ್ನಾಯಿ ಪಾವೊ ಕರುಂಕ್. ಸಾಂಗಾತಾಚ್ ದೇಶಾಚ್ಯಾ ಪುಡಾರ್ಯಾಂಕ್ ಗ್ರೇಸ್ತ್-ದುಬೈ ಮ್ಹಣ್ ಲೆಕಿನಾಸ್ತಾನಾ ಲೊಕಾಚಿ ನಿಸ್ವಾರ್ಥಿ ಸೇವಾ ಕರುಂಕ್ ಬೊರೆ ಮೊನ್ ಆನಿ ಪ್ರೇರಣ್ ಲಾಬಂವ್ಚಿ ಮ್ಹಣ್ ಹ್ಯಾ ಸ್ವಾತಂತ್ರಾ ಸುವಾಳ್ಯಾರ್ ಮಾಗ್ಯಾಂ.



ಶಾಂತಿರೊಯ್ ಸಿಕೇರ್ ಕುಪ್ಪೆಪದವ್



ಕಾಳೊಕಾ ಥಾವ್ನ್ ಉಚ್ಚಾಡಾಕ್

ಪುಸ್ತಕ್ 26 ಅಂಕೊ 20 ಮುಂಬಯ್ - ಆಗಸ್ಟ್ 15-21, 2020

ಮೊಲ್ : ₹ 10.00

DIVO, Illustrated Konkani Weekly, 99, Perin Nariman Street, 1st Floor, Fort, Mumbai 400001. Tel.: +91 9820473103, 9820485389
E-Mail: secular@sezariworld.com / seculardivo@gmail.com
Website: www.sezariworld.com

ಸಂಪಾದಕ : ಲೋರೆನ್ಸ್ ಕುವೆಲ್ಟೊ

ಸಂಪಾದಕೀಯ್

ಸಂಸಾರಾರ್ ಪ್ರಜಾಪ್ರಭುತ್ವ್ ಸಂಕಟಾಂತ್

ಸಂಸಾರಾರ್ ರಾಷ್ಟ್ರಾಂಚೆಂ ಆಡಳಿಂ ಚಲವ್ಕ್ ಪ್ರಜಾಪ್ರಭುತ್ವಾಚಿ (ಡೆಮೊಕ್ರಸಿ) ವ್ಯವಸ್ಥಾ ಸಾಮಾನ್ಯ್ ಲೋಕಾಂಕ್ ಮಾನ್ವೆ ತಸಲಿ ರೀತ್. ಭಾರತ್ ಹ್ಯಾ ರೀತಿಂತ್ ಪಯ್ಲ್ಯಾ ಸ್ಥಾನಾರ್ ಆಸ್ಲೆಂ ಆನಿ ಹೆರಾಂ ದೇಶಾಂನಿ ಹಾಕಾ ಕೂಬ್ ಶಾಭಾಸ್ಲಿ ದಿಲ್ಲಿ. ಆಜ್ ಭಾರತಾಂತ್ ಪ್ರಸ್ತುತ್ ಸರ್ಕಾರ್ ಪದ್ಧತ್ ಆಯ್ಲ್ಯಾ ಉಪ್ರಾಂತ್ ಪ್ರಜಾಪ್ರಭುತ್ವ್ ವ ಡೆಮೊಕ್ರಸಿ ಹಳೂ-ಹಳೂ ಪೆಪರಾರ್ ಮಾತ್, ಉರೊನ್ ಆಮ್ ಲೋಕಾಕ್ ಹಾಚಿ ಥಾವ್ನ್ ವಂಚಿತ್ ಕರ್ಚೆಂ ಪ್ರಯಾಸ್ ಚಲೊನ್ ಆಸಾತ್.

ಹಾತಾಂತ್ ಪದ್ವಿ ಆಯ್ಲಿ ಮ್ಹಣ್ತಾನಾ ತಿ, ಆಪ್ಲ್ಯಾ ಹಾತಿಂ ಖಾಯಾಮ್ ಉರ್ಚೆ ಖಾತಿರ್ ಆಯ್ಲಿ ಫುಡಾರಿ ವಾವ್ರ್ ಕರುನ್ ಆಸಾತ್. ಹಾಚಿ ಖಾತಿರ್ ತೆ ಖಿಂಚಾಯ್ ಪೊಂತಾಕ್ ವಚೊವ್ಕ್ ತಯಾರ್. ಜಾಂವ್ ತೆಂ ಬಲಾತ್ಕಾರ್, ಲಗಡ್ ಕಾಡ್ಲೆಂ, ನಾಕಾ ಜಾಲ್ಲ್ಯಾ ಫಡ್ಡಿತ್ಯಾ ಕಾನೂನಿ ಜಾಳಾಂನಿ ಸಾಂಪ್ಡಾವ್ಣೆಂ, ಆಪ್ಣಾಂ ಆಡ್ ಯೆಂವ್ಚ್ಯಾ ವ್ಯಕ್ತಿಚೆಂ ನಾಂವ್ ಪಾಡ್ ಕರ್ಚೆಂ, ಇತ್ಯಾದಿ.

ಪಳೆಂವ್ಕ್ ಗೆಲ್ಯಾರ್ ಆಜ್ ಸಂಸಾರಾರ್ ಸಬಾರ್ ದೇಶಾಂನಿ ಹುಕುಮ್‌ಶಾಹಿ ವ ಡಿಕ್ಲೇಟರ್ ಶಾಸನ್ ಚಲೊನ್ ಆಸಾ. ಆಶಿಯಾ ಆನಿ ಆಫ್ರಿಕಾಚ್ಯಾ ಕಿತ್ಲೆಶ್ಯಾ ದೇಶಾಂನಿ ಲೋಕ್ ರಾಜ್ಯ್ ನಾಸ್ ಜಾಲಾಂ ವ ಜಾತೇ ಆಸಾ. ತ್ಯಾ ದೇಶಾಚೊ ನಾಗರಿಕ್ ಆಪ್ಣಾಚ್ ದೇಶಾಂತ್ ಗುಲಾಮ್ ಜಾವ್ನ್ ಜಿಯೆತಾ. ಸಬಾರ್ಕಡೆ ದೇಶಾಂನಿ ಲೋಕ್ ದುಬ್ಳಿಕಾಯೆ ವರ್ವಿಂ ವಳ್ಖಲ್ತಾನಾ ಪದ್ಧತ್ ಆಸ್ಲೆ ಫುಡಾರಿ ಸ್ವತಾಕ್ ಫಾಯ್ದಾಚೆಂ ಕಾನೂನ್ ಕಾಯ್ದೆ ರಚುನ್ ನಾಗರಿಕಾಂಕ್ ದಾಂಬುನ್ ದವರ್ತಾತ್.

ಸಂಸಾರಾಂತ್ ಭುಂಯ್ ವಿಸ್ತಾರಾಯೆಂತ್ ವಿಶಾಲ್ ಆಸ್ಲೆಂ ರಾಷ್ಟ್ರಾಂ ಜಶಿಂ ಚೀನಾ ಆನಿ ರಶಿಯಾ ಹಾಂಗಾಯ್ ಚೊಬೊರ್ ಹುಕುಮ್‌ಶಾಹಿ ಆಡಳಿಂ ಚಲೊನ್ ಆಸಾ. ಚೀನಾಂತ್ ತರ್ ಸರ್ಕಾರಾ ವಿರೋಧ್ ಗೆಲ್ಲ್ಯಾ ನಾಗರಿಕಾಂಕ್ ಜಾನ್ವಾರಾಂಚ್ಯಾಕಿ ಪಾಸ್ ರಿತಿನ್ ವಾಗ್ಣುಕ್ ಕೆಲ್ಲೆ ದಾಕ್ಲೆ ಆಸಾತ್. ಕಮ್ಯೂನಿಸ್ಟ್ ಆನಿ ಕಮ್ಯೂನಿಝಮ್ ಆಖ್ರೀಕ್ ಸಲ್ಲಲಾಂ ಪುಣ್ ತ್ಯಾ ಜಾಗ್ಯಾರ್ ಹುಕುಮ್‌ಶಾಹಿ ಆನಿ ಅಧಿಕಾರ್‌ವಾದ್ ಬದ್ಲೊನ್ ಆಯ್ಲಾಂ. ಹಾಚೆಂ ಅಂತ್ಯಯ್ ಜರೂರ್ ಗರ್ಜೆಚೆಂ.

ಯುರೊಪ್, ಆಸ್ಟ್ರೇಲಿಯಾ, ಅಮೇರಿಕಾ ತಸಲ್ಯಾ ಕ್ರಿಸ್ತಾಂವ್ ದೇಶಾಂನಿ ಲೋಕ್‌ಶಾಹಿ, ಪ್ರಜಾಪ್ರಭುತ್ವ್ ಬರ್ಯಾ ಥರಾನ್ ಚಲೊನ್ ಆಸ್ಲೆಂ ದಿಸೊನ್ ಯೆತಾ. ಮ್ಹಣ್ತಾನಾ ಕ್ರಿಸ್ತಾಂವ್ ಶಿಕೊಣ್ ಮನ್ಯಾಕುಳಾಚಿ ರಾಕೊಣ್ ಆನಿ ಮಾನ್ ಸಾಂಬಾಳುನ್ ಆಸಾ ಮ್ಹಣ್ ಸಾಂಗ್ತಾ. ಸಂಸಾರಾರ್ ಮನ್ಯಾಕುಳಾಚಿ ಯೋಗ್ಯ್ ರಿತಿನ್ ಆಡಳಿಂ ಚಲವ್ಕ್ ಕ್ರಿಸ್ತಿ ಶಿಕೊಣ್ ಬೊವ್ ಆಪೂರ್ಬಾಯೆಚಿ ಆನಿ ಹಾಕಾ ಮಿಕ್ವಾಲ್ಲಿ ದುಸ್ತಿ ಖಿಂಯ್ ದಿಸೊನ್ ಯೆನಾ. ಹುಕುಮ್‌ಶಾಹಿ ಆನಿ ಸಾಮ್ರಾಜ್ಯಶಾಹಿ ನೆಹಿಂಚ್ ಮನ್ಯಾಕುಳಾ ವಿರೋಧ್ ಬಗಾರ್ ಕ್ರಿಸ್ತಿ ವಿರೋಧ್‌ಯ್ ಜಾವ್ನಾಸಾ.

ಮಂಗ್ಳುರಿ ಕ್ರಿಸ್ತಾಂವ್ ಜಾವ್ನ್‌ಸಲ್ಲಲ್ಯಾ ಆಮಿಂ ಜಾಣ್ವಾಯೆನ್ ಹುಶ್ಯಾರ್ ಪುಣ್ ದೇಶ್ ಆನಿ ಸಂಸಾರಾಚ್ಯಾ ಆಡಳಿತಾಂತ್ ಯೆದೊಳ್ ಬೊವ್ ಪಾಟಿಂ ಆಸಾಂವ್. ದೇಶಾಚೆರ್ ಆನಿ ಸಂಸಾರಾಚೆರ್ ಆಮ್ಚಿ ನದರ್ ಜರೂರ್ ಆಸಾ. ತರ್ ಸಂಸಾರಾಕ್ ದಿಶಾ ದಿಂವ್ಣೆಂ ತಸಲೆಂ ಸಾಹಸ್ ಆಮ್ಚೆ ಥಂಯ್ ಕಿತ್ಯಾಕ್ ಕಿರ್ಲೊನ್ ಯೆನಾ? ಮಂಗ್ಳುರಿ ವ ಕೆನರಾ ಕ್ರಿಸ್ತಾಂವಾಂನಿ ಆಮ್ಚ್ಯಾ ಚಾರ್ ವಣಿಂ ಭಿತರ್‌ಚ್ ಜಾಂಕುನ್ ರಾವಾನಾಸ್ತಾಂ ಜರಿ ಭಾಯ್‌ಯಿ ತಿಳುಂಕ್ ಸುರು ಕೆಲೆಂ ಜಾಲ್ಯಾರ್ ಆಯ್ಲಿ ಪರಿಸ್ಥಿತಿ ಬದ್ಲೊನ್ ಜರೂರ್ ಯೆತೆಲಿ ತಶೆಂಚ್ ಆಮಿಯ್ ಫ್ಡ್ ಪ್ರಮಾಣಾರ್ ಸುಧಾರಣ್‌ಕಾರಿ ಆನಿ ಜೊಕ್ತೆ ಫುಡಾರಿ ಜಾವ್ನ್ ಬದಲೆಲ್ಯಾಂವ್. ಸಮಾಜ್ ಅಂತರಾಷ್ಟ್ರೀಯ್ ಸ್ಥಾನಾಂಕ್ ಪಾವ್ತೆಲಿ. ಆಜ್ ದೇಶಾಂತ್ ಜ್ಯಾ ವಿಷಯಾಂಕ್ ಆಮಿ ವಂಚಿತ್ ಜಾವ್ನಾಸಾಂವ್ ತೆಂ ಆಮ್ಕಾಂ ಲಾಬೊಂಕ್ ಲಾಗ್ತೆಲೆಂ. ಸಾಂಗಾತಾಚ್ ಸಂಸಾರ್‌ಯ್ ಪ್ರಜಾಪ್ರಭುತ್ವಾಚ್ಯಾ ಸಂಕಟಾಂತ್ಲೊ ಸುಟೊನ್ ಸ್ವತಂತ್ ಜಾತಲೊ.



ವೈರಸಾಚೊ ಪ್ರಭಾವ್ ಭುರ್ಗ್ಯಾಂಚ್ಯಾ ಶಿಕ್ವಾರ್

ಆಖ್ಯಾತ್ಯಾ ಸಂಸಾರಾಂತ್ ವೈರಸಾಚೆಂ ಪ್ರಭಾವ್ ವಿದ್ಯಾರ್ಥಿಂಚ್ಯಾ ಶಿಕ್ವಾಚೆರ್ ಪಡ್ಲಾ. ದಾಕ್ಟರ್ ಮ್ಹಜೊ ಪೂತ್ ಹ್ಯಾ ಶಿಕ್ವಾ ವರ್ಸಾ (2020-21) ಥಾವ್ನ್ ಕ್ಲಾಸಿಂತ್ ಆಸಾ.

ವೈರಸ್ ಯೆಂವ್ಚ್ಯಾ ಆದಿಂ ಎಕಾ ದಿಸಾಕ್ ಸಾಡೆಪಾಂಚ್ ಘಂಟೆ ಇಸ್ಕೊಲಾಂತ್ ಕ್ಲಾಸಿ ಆಸ್ಲೆಲ್ಯಾ. ಆತಾಂ ಫಕ್ತ್ ದಿಸಾಕ್ ದೇಡ್ ಘಂಟೊ ಒನ್‌ಲ್ಯಾನ್ ಕ್ಲಾಸಿ ಚಲ್ತಾತ್. ಆದಿಂ ದೋನ್ ಕ್ಲಾಸ್


ಶಿಕೊನ್ ಕಿತ್ಲೆ ಪಾಸ್ ಜಾತಿತ್? ಹಳ್ಳೆನಿಂ ಮೊಬ್ಯಾಲ್ ಟವರಾಂ ನಾಂತ್. ತಾಣಿಂ ಶಿಕ್ಲೆಂ ಕಶೆಂ? ಹ್ಯಾ ವರ್ಸಾ ವೈರಸಾ ವರ್ವಿಂ ಸಬಾರ್ ಪರೀಕ್ಷಾ ನಾಸ್ತಾಂ ಪಾಸ್ ಕರ್ಚೆಂ ಕಿತ್ಲೆಂ ಸಾರ್ಕೆಂ? ಕರ್ನಾಟಕ್ ಸರ್ಕಾರಾನ್ ಟಿವಿರ್ ಶಿಕೊಂವ್ಕ್ ವೆಬ್‌ಸೈಟ್‌ಚ್ಯಾ ಪೂಣ್ ಭಾರತಾಚ್ಯಾ ಸಬಾರ್ ಹಳ್ಳೆನಿಂ ವೀಚ್‌ಸಕತ್ ನಾ.



ಟೆಸ್ಟ್ ದೋನ್ ಸೆಮಿಸ್ಟರ್ ಪರೀಕ್ಷಾ ಏಕ್ ಪ್ರಿಲೆಮ್ ಪರೀಕ್ಷಾ ಆನಿ ತ್ಯಾ ಉಪ್ರಾಂತ್ ವಿದ್ಯಾರ್ಥಿ ಥಾವ್ನ್ ಕ್ಲಾಸಿಚ್ಯಾ ಬೋರ್ಡ್ ಪರೀಕ್ಷೆಕ್ ಬಸ್ತೆಲೆ. ಪೂಣ್ ವೈರಸಾ ವರ್ವಿಂ ಕ್ಲಾಸಿ ಬಂಧ್, ಪರೀಕ್ಷಾ ನಾಂತ್. ಆತಾಂ ಮಾರ್ಚ್ 2021 ವರ್ಸಾ ಶೀದಾ ಮಹಾರಾಷ್ಟ್ರ ಬೋರ್ಡ್ ಪರೀಕ್ಷೆಕ್ ವಿದ್ಯಾರ್ಥಿ ಬಸಾಜಾಯ್ ಪಡ್ಲಾ. ತರ್ ಹಾಂತ್ಲೆ ಕಿತ್ಲೆಂ ವಿದ್ಯಾರ್ಥಿ ಪಾಸ್ ಜಾತಿತ್?

ತರ್ ಶಿಕ್ವಾಪ್ ಶಿಕ್ಲೆಂ ತರೀ ಕಶೆಂ? ಒಟ್ಟಾರ್, ವೈರಸಾ ವರ್ವಿಂ ವಿದ್ಯಾರ್ಥಿಂಚ್ಯಾ ಶಿಕ್ವಾಕ್ ಮಾರ್ ಬಸ್ಲಾ. ಎದೊಳ್ ಮ್ಹಣ್ತಾಸರ್ ವಕಾತ್ ನಾತ್ಲೆಲ್ಯಾ ಹ್ಯಾ ವೈರಸಾ ಥಾವ್ನ್ ಆಮ್ಕಾಂ ಕೆದ್ನಾಂ ಸುಟ್ಕಾ ಮೆಳಾತ್?

- ಒಲಿವರ್ ಡಿ'ಸೋಜಾ, ಆಜೆಲೊರ್



ತುಂ ಕೆದ್ನಾ ಉಬ್ತೊಲೊಯ್

ಮೊಗಾಳ್ ಸಂಪಾದಕಾ,

ಕೊರೊನಾ ವರ್ವಿಂ ಲಾಕ್‌ಡಾವ್ನ್ ಆಸ್ಲಾರೀ ತುಮಿಂ ಹಪ್ಪಾನ್ ಹಪ್ಪೊ ದಿವೊ ಪತ್ರ ವಾಟ್ಸಾಪ್ ಆನಿ ಇಮೆಯ್ಲಾರ್ ದಾಡ್ನ್ ಲೋಕಾಕ್ ಖುಶಿ ಕರ್ತಾತ್ ತೇ ಹೊಗ್ಗಿಚೆ.

ಹ್ಯಾ ದಿಸಾಂನಿ ದಿವೊ ಪತ್ರಾರ್ ಬೊರಿ ಬೊರಿ ಲೇಖನಾ ಪಾಯ್ ಜಾತಾತ್. ಸರ್ವ್ ಲೇಖಕಾಕ್ ದೇವ್ ಬರೆಂ ಕರುಂ ಮ್ಹಣ್ತಾ.

ರಚನ್ ದಿವೊ ಟೀಮ್ ಹಾಂಚಿ ಥಾವ್ನ್ "ಹೊ ಆಮ್ಚೊ ದೇಶಾಕ್ ಕರ್ಚೊ ದೋಹ್ ಜಾವ್ನಾಸಾ." ಹೆಂ ಲೇಖನ್ ಖಂಡಿತ್ ಜಾವ್ನ್ ದೇಶಾಚ್ಯಾ ಲೋಕಾಕ್ ಜಾಗಂವ್ಣೆಂ ತಸಲೆ ಜಾವ್ನಾಸಾ. ಬ್ರಿಟಿಷ್ಯಾನ್ ಬಾಂದ್‌ಲ್ಲೆ ಸ್ವಾತಂತ್ ಮೆಳ್‌ಲ್ಯಾ ಉಪ್ರಾಂತ್ ಕೊಂಗ್ರೆಸಾನ್ ಹೆರ್ ಸರ್ಕಾರಾಂನಿ ಉಬಾರ್‌ಲ್ಲೆ ಉದ್ಯಮ್

ಆತಾಂಚೊ ಸರ್ಕಾರ್ ವಿಕುಂಕ್ ಭಾಯ್ ಸರ್ಲಾ ಖಂಡಿತ್ ಜಾವ್ನ್ ದೇಶಾಕ್ ಏಕ್ ಕಂಟಕ್ ಮ್ಹಣ್ತಾತ್.

ಕೊರೊನಾ ವರ್ವಿಂ ಲಾಖೊ ಲೋಕ್ ಕಾಮ್ ನಾಸ್ತಾನಾ, ಜೇಂವ್ಕ್- ಖಾಂವ್ಕ್ ನಾಸ್ತಾನಾ ಬೀಕೆ ಪಾಸ್ ಜಾಲ್ಯಾಂತ್ ಆಸ್ತಾ ಸರ್ಕಾರಾಕ್ ಹೆಂ ದಿಸಾನಾ. ಆಸ್ಲೆ ಇಲ್ಲೆ ಪಯ್ಲೆ ಖರ್ಚಾಕ್ ನಾಸ್ತಾನಾ P.P.Fಚೆ ಪಯ್ಲೆ ಕಾಡ್ನ್ ದಿಸ್ತೊಡ್ಲೊ ಗ್ರಾಸ್ ಲೋಕ್ ಬಾರಿಚ್ ಕಷ್ಟಾಂನಿ ಚಲಯ್ತಾ. ಆತಾಂ ದೇಶಾಂತ್ ಏಕ್ ರೀತಿಚೆ ಆಶಾಂತೆಚೆ ಪ್ಲಾರೆ ವೆಳೊನ್ ಆಸಾ. ಹರ್ಯೆಕ್ಲಾಚಿ ತೊಂಡಾಂತ್ ವಾಯ್ ಆಯ್ಕೊಂಕ್ ಮೆಳ್ತಾ ಶಿವಾಯ್ ಬೊರೆ ಆಯ್ಕೊಂಕ್ ಮೆಳಾನಾ.

ಮಾರ್ಟಿನ್ ಲೂಥರ್ ಕಿಂಗ್ ಹಾಚೆ ವಿಶಿಂ ಮೊಟ್ಟಾನ್ ವೆಳೊಂಕ್ ಕರ್ನ್ ದಿಲ್ಯಾಕ್ ದೇವ್ ಬರೆಂ ಕರುಂ. ತಶೆಂಚ್ ಸಬಾರ್ ಮಹಾನ್ ವ್ಯಕ್ತಿ ಹ್ಯಾ ಸಂಸಾರಾಂತ್ ಬೊರೆಂ ಕರುಂನ್ ಗೆಲ್ಯಾತ್. ತಾಂಚಿ ಇಲ್ಲಿ ವೆಳೊಕ್ ಹಪ್ಪಾನ್ ಹಪ್ಪೊ ಕೆಲ್ಯಾರ್ ಬರೆಂ ಜೊರ್ಜ್ ಫೆರ್ನಾಂಡಿಸ್ ಆಜ್ ಆಸ್ಲೆಲ್ಯಾ ತರ್ ರೈಲ್ವೆಕ್ ರಾಕ್ಟೊ ಕೊಣ್ಣಾ. ತಾಣೆ ಜಾಯ್ತೆ ಬೊರೆ ರೈಲ್ವೆ ಕಾಮಗಾರಾಕ್ ಕೆಲ್ಲೆ. ತ್ಯಾ ಕ್ರಿಸ್ತಾಂವ್ ಭಾವಾಚ್ಯಾ ಆತ್ಮಾಕ್ ಸಾಸ್ಣಿಕ್ ಶಾಂತಿ ಮಾಗ್ತಾ.

ಅಚ್ಚಾ ದೀನ್ ಆಯೆಗಾ ಮ್ಹಣ್ಲೆಲ್ಯಾನ್ ಲೋಕಾಕ್ ಮಾಂಕೊಡ್ ಕೆಲೆ. ಆಜ್ ಲೋಕಾಚೆ ಕಷ್ಟ ತಾಕಾ ದಿಸಾನಾಂತ್. ಉದ್ಯಮ್ ವಿಕೊ ಸರ್ಕಾರ್ ಪಡಂವ್ಚೆ ಕಾನೂನ್ ಹಾತಿ ದರುನ್ ಸರ್ವಾಧಿಕಾರಿ ರೂಪ್ ಆಪ್ಣಾಂವ್ಚೆ. ಆಪ್ಣಾ ಪಾರ್ಟಿಚ್ಯಾಂಕ್ ಗ್ರೇಸ್ತ್ ಕರ್ಚೆಂ. ಹೆರ್ ಪಾಡ್ವಿಚ್ಯಾಂಕ್ ಮಾಂಗೊ ದಾಕೊಂವ್ಚೆ ಕಾಮ್ ಕರುನ್ ನಾಕಾ ಜಾಲ್ಲಿ ಕಾನೂನಾ ಕಾಡ್ನ್ ದೇಶಾಚಿ ವಿಧ್ ವಾವ್ಣಿ ಕರ್ಚೆಂ ಶಿವಾಯ್ ದುಸ್ರೆ ಕಿತ್ಲೆಂಚ್ ತಾಂಕಾ ನಾಕಾ. ದುಬ್ಯಾಂಚಿ ಕಷ್ಟ ತಾಂಚ್ಯಾ ದೊಳ್ಕಾಕ್ ದಿಸಾನಾಂತ್.

ಆಜ್ ದುಬ್ಯಾ ಲೋಕಾಚಿ ಕಷ್ಟ ಕೊಣ್ ಅಯ್ಕಾಂತಾ, ರೆಡ್ಡಾಚಿ ದೂಕ್ ಕಾವ್ಯಾಕ್ ಕಿತ್ಲೆಂ ಕಳಿತ್. ಕೆದ್ನಾ ಸರ್ಕಾರ್ ಜಾಗೊ ಜಾಯ್. ನಿಮಾಣೆ ಅಗೊಸ್ತ್ 15 ಸುಟ್ಕೆಚೊ ದೀಸ್. ಸ್ವಾತಂತ್ರಾಚೊ ದೀಸ್ ಸರ್ವಾಂಕ್ ಬರೆಂ ಮಾಗ್ತಾ. ತ್ಯಾ ಶಿವಾಯಿ ಸ್ವಾತಂತ್ ದೀಸ್ ಆಮಿಂ ಕರ್ಚೊಲಿಕ್ ಕ್ರಿಸ್ತಾಂವ್ ಮರಿ ಮಾಯ್ ಸರ್ಗಿಂ ಗೆಲ್ಲೆ ಫೆಸ್ತ್ ಆಚರ್ಸಿಂತ್ಯಾಂವ್. ಮರಿ ಮಾಂಯ್ ಆಮ್ಕಾಂ ಸರ್ವಾಂಕ್ ಆಶೀರ್ವಾದ್ ದೀಂವ್ಚಿ ಆನಿ ಭಾರತಾಚಿ ಪುಡ್ಕಾಯ್ ಧ'ರ್ ಲ್ಲಾಂಕ್ ಬೆಸಾಂವ್ ದೀವ್ನ್ ತಾಂಚ್ಯಾ ಮತಿಚೊ ಕಾಳೊಕ್ ದಾಂವ್ಲೊಂವ್ಚಿ ಮ್ಹಣ್ ಮಾಗ್ತಾ. ಸುಟ್ಕೆಚ್ಯಾ ಬಾವ್ಣಿ ರಾಜ್‌ಕಾರೀಂಚ್ಯಾ ಆನಿ ಸರ್ವ್ ಲೋಕಾಂಚ್ಯಾ ಕಾಳ್ಜಾಂನಿ ತುಂ ಕೆದ್ನಾ ಉಬ್ತೊಲೊಯ್.

- ಬೇತ್ಕಾಟಿ - ಮಾಯ್ಗಾಂವ್



ಕೊರೊನಾ ಚಿಕಿತ್ಸೆ ನವಿ ಗುಳಿ

ಸನ್ ಫಾರ್ಮ್ ಸ್ಯೂಟಿಕ್‌ಲ್ ಇಂಡಸ್ಟ್ರೀಸ್ ಥಾವ್ನ್ ಫೆವಿಹಿರಾವಿರ್ ಗುಳಿಯೊ ಪ್ಲಗಾರ್ಡ್ ನಾಂವಾರ್ ವಿಕ್ರಾಕ್ ಗಾಲ್ಯಾತ್ ಆನಿ ಮೋಲ್ 35 ರುಪಯ್ ದವರ್ಲಾಂ ಖಿಯ್.

ಪ್ಲಗಾರ್ಡ್ ನಾಂವಾಚಿ ಫೆವಿಹಿರಾವಿರ್ 200 MG ಗುಳಿಯೊ ಭಾರತಾಂತ್ ವಿಕ್ರಾಕ್ ಗಾಲ್ಯಾತ್ ಮ್ಹಣ್ ಸನ್ ಫಾರ್ಮ್ ಸ್ಯೂಟಿಕ್‌ಲ್ ಇಂಡಸ್ಟ್ರೀಸ್‌ನ್ ಕಳಯ್ಲಾ. ಉಣ್ ಆನಿ ಮಾದ್ಯಮ್ ಪ್ರಮಾಣಾಚಿ ಖುಣಾಂ ಆಸ್ಲಾ ಪಿಡೇಸ್ತಾಂ ಖಾತಿರ್ ಹ್ಯೊ ಗುಳಿಯೊ ಉಪ್ಯಾರಾಕ್ ಪಡ್ಲಾತ್ ಖಿಯ್.

ವೈರಸ್ ನಿರೋಧಕ್ ಜಾವ್ನಾಸ್ಲೆಲ್ಯಾ ಎಕಾ ಗುಳಿಯೆಕ್ ರು. 35/- ಮೋಲ್ ದವರ್ಲಾಂ. ಸನ್ ಫಾರ್ಮ್ ಥಾವ್ನ್ ವಕ್ರಾಂ ನಿಯಂತ್ರಣ್ ಪ್ರಾಧಿಕಾರಾಕ್ ಮಾಹೆತ್ ದೀವ್ನ್ ಉಣ್ ಆನಿ ಮಾದ್ಯಮ್ ಪ್ರಮಾಣಾಚಾ ಕೊರೊನಾ ಪಿಡೇಸ್ತಾಂಕ್ ಹಾಚಿ ಥಾವ್ನ್ ಚಿಕಿತ್ಸಾ ದೀಂವ್ಕ್ ಸಕ್ತಾ ಮ್ಹಣ್ ಸಾಂಗ್ಲಾಂ.

ಕರ್ನಾಟಕಾಚ್ಯಾ ಪ್ರಸ್ತುತ್ ಮುಖ್ಯಮಂತ್ರಿ ಆನಿ ಮಾಜಿ ಮುಖ್ಯ ಮಂತ್ರಿಕ್ ಕೊರೊನಾ!

ಬಿ.ಎಸ್. ಯಡಿಯುರಪ್ಪಾ, ಪ್ರಸ್ತುತ್ ಸಿ.ಎ.ಎಮ್. ಆನಿ ಸಿದ್ದರಾಮಯ್ಯ ಆದ್ಲೊ ಮುಖೆಲ್ ಮಂತ್ರಿ ಹ್ಯಾ ದೊಗಾಯಿ ಎಕಾ ದಿಸಾಚಾ ಪಾಟಿ ಪುಡೆಂ ದೊಗಾಯಿ ಕೊರೊನಾಚೆಂ ಸಂಕುಪಾಶಂ ಲಾಗ್ಲಾಂ ಆನಿ ದೊಗಾಯಿ ಆಸ್ತೆಂತ್ ಚಿಕಿತ್ಸಾ ಘೆತಾತ್ ಖಿಯ್. ತ್ಯಾ ವಾಟೇನ್ ಕೇಂದ್ರ್ ಘರ್ ಮಂತ್ರಿ ಆಮಿತ್ ಶಾಹಾ ಹಾಂಕಾಂಯಿ ತೆಂಚ್ ಲಾಗೊನ್ ತೊಯಿ ಆಸ್ತೆಂತ್ ಆಸಾ ಮ್ಹಳ್ಳಿ ಖಬಾರ್ ಆಸಾ. ಮ್ಹಣ್ಚೆ, ಖಾತ್ರಿ ಜಾಲಿ ಕೀ ಕೊರೊನಾ ಪೀಡಾ ಭೇದ್ ಬಾವ್ ಕರಿನಾಸ್ತಾನಾ ಸಕ್ಲಾಂಚೊ ಮೋಗ್ ಕರ್ತಾ. ಜಾತ್ಯಾ ನಾ ಕಾತ್ಯಾ ನಾ ಆನಿ ಧರ್ಮಯಿ ನಾ!

ತಿರುವಲ

ಘಾಟಾಚಾ ರಸ್ತಾರ್ ಪಯ್ಲಾರ್ಯಾಂಚೆರ್ ಚಿರತೇ ದಾಡ್?

ತಿರುವಲ ಘಾಟಾಚಾ ತುದ್ಯರ್ ಆಸ್ಲಾ ಎಕಾ ಸ್ವಾಮಿಚೆಂ ದರ್ಶನ್ ಘೆಂವ್ಕ್ ಜಾಯ್ಲೊ ಲೋಕ್

ವಾಹನಾದ್ಲಾರಿಂ ಯಾ ಚಲೊನ್ ವೆತಾ.

ಪಾಟ್ಲಾ ಹಪ್ಪಾಂತ್ 6 ಜಣ್ ಬಾಯ್ಲಾಚೆರ್ ವೆತಾನಾ ಖಿಯ್ ರಾಕೊನ್ ಆಸ್ಲಾ ಚಿರತೇನ್ ತಾಂಚೆರ್ ಧಾಡ್ ಗಾಲಿ. ಪುಣ್ ನಶೀಬ್ ಬರೆಂ ಆಸ್ಲಾನ್ ತೆ ಸಗ್ಳೆ ಬಜಾವ್ ಜಾಲೆ.

ಘಾಟಾಚ್ಯಾ ರಸ್ತಾರ್ ಪಯ್ಲಾ ಕರ್ತಾನಾ ಚಿರತೇನ್ ದಾಡ್ ಗಾಲ್ಲೆಂ ರಾನಾ ಇಲಾಖ್ಯಾಕ್ ತಕ್ಲೆ ಪಡಾಪಡಿಚೊ ಜಾಲಾಂ; ಆನಿ ರಾನಾ ಶಿಬಂಧಿ ಚಿರತೇಕ್ ದರ್ಜೆಂ ಪ್ರಯತನ್ ಕರ್ನ್ ಆಸಾ.

ಹ್ಯಾ ಘಡಿತಾ ವರ್ವಿಂ ತೆಣ್ ಚಲೊನ್ ವೆತೆಲ್ಯಾಂಕ್ ಆಕಾಂತ್ ಉಟ್ಲಾ.

ಪುತಾಕ್ ಜಯ್ಲಾ ಥಾವ್ನ್ ಭಾಯ್ರ್ ಹಾಡ್ಲೆ ಖಾತಿರ್ 35 ಫಿಟಿಚೊ ಸುರಂಗ್ ಖೊಂಡ್ಲೊ!

ಕೊಣಾಚೊ ಜೀವ್ ಕಾಡ್ಲಾಕ್ ಜಿವಾವ್ಣಿ ಶಿಕ್ವಾ ಜಾಲ್ಲ್ಯಾ ಆಪ್ಲ್ಯಾ ಪುತಾಕ್ ಜಯ್ಲಾ ಥಾವ್ನ್ ಭಾಯ್ರ್ ಹಾಡ್ಲೆ ಖಾತಿರ್ ಜಯ್ಲಾ ಕುಶಿಕ್ ಸುಮಾರ್ 35 ಪಿಟಿ ಲಾಂಬ್ ಸುರಂಗ್ ಖೊಂಡ್ಲೆಂ ಪ್ರಕರಣ್ ಯುಕ್ತೇನಾಂತ್ ಘಡ್ಲಾಂ.

ಪುಣ್ ಪುತಾಕ್ ಸೊಡಂವ್ಚೆ ಖಾತಿರ್ ಕೆಲ್ಲ್ಯಾ ಹ್ಯಾ ಕಾಮಾ ಖಾತಿರ್ ತಿ ಆತಾಂ ಪೊಲಿಸಾಂಚಿ ದಾಯಿ ಜಾವ್ನ್ ಜಯ್ಲಾಂತ್ ಬಸ್ಲಾ.

51 ವರ್ಸಾಂ ಪ್ರಾಯೆಚಿ ಸ್ತ್ರೀ ತಿ ಪಯ್ಲೆಂ ರೂಫೋರಿಜೆ ಪ್ರಾಂತಾಂತ್ ಭಾಡ್ಯಾಚ್ಯಾ ಘರಾಂತ್ ರಾವ್ಲಿ. ಉಪ್ರಾಂತ್ ಥೊಡಿಂ ಆಯ್ಲಾಂ ಹಾಡ್ನ್ ಖೊಂಡುನ್ ಮಾತಿ ಕಾಡುಂಕ್ ಲಾಗ್ಲಿ. ಆವಾಜ್ ನಾಸ್ತಾನಾ ರಾತಿಂ ಸ್ಕೂಟಿರಾಚೆರ್ ಯೇವ್ನ್ ತ್ಯಾ ಕಾಳೊಕಾಂತ್ ಕಾಮ್ ಕರ್ತಾಲಿ. ಎಕಾ ದಿಸಾಚಾ ಕಾಮಾ ಉಪ್ರಾಂತ್ ಪುತ್ ಆಸ್ಲಾ ಜಯ್ಲಾಚ್ಯಾ ಕುಡಾಲಾಗಿಂ 10- ಪಿಟಿ ಗೂಂಡಾಯೆಚಿ ಎಕ್ ಬಾಂಯ್ ತಿಣೆ ಖೊಂಡ್ಲಿ. ತ್ಯಾ ಉಪ್ರಾಂತ್ ತ್ಯಾ ಬಾಂಯ್ಲಾ ಆಡ್ ವಳ್ತಾ ಥಾವ್ನ್ 35 ಫಿಟಿ ಸುರಂಗ್ ತಿಣೆ ಖೊಂಡ್ಲೊ.

ದಿಸಾಚಿ ತಿ ಆಪ್ಲ್ಯಾ ಭಾಡ್ಯಾಚ್ಯಾ ಘರಾಂತ್ ಭಿತರ್ಚ್ ಬಸ್ತಾಲಿ ಜಾಲ್ಲ್ಯಾನ್ ಆಸ್ಪಾಸ್ಕಾ ಲೊಕಾಂಕ್ ತಿಚಿ ವಳಕ್ ದರುಂಕ್ ಸಾಧ್ಯ್ ಜಾಂವ್ಕ್ ನಾ. ತರೀ ಲೋಕ್ ತಿಚಾ ತ್ಯಾ ಕಾಮಾಕ್ ಹೊಗ್ಗುಂಕ್ ಲಾಗ್ಲಾ. 35 ಪಿಟಿ ಸುರಂಗ್ ಎಕಾ ಸ್ತ್ರೀಯೆನ್ ಖೊಂಡ್ಲೆಂ ಎಕ್ ಸಾಹಸಚ್ ಸಯ್ ಮ್ಹಣ್ ಲೊಕಾನ್ ಉದ್ಧಾರ್ ಕಾಡ್ಲಾ.

ಆಮ್ಚಾ ಮನ್ಯಾಂಕ್ ಲಜ್ ಮರ್ಯಾದ್ ನಾ!

ಪಾಟ್ಲಾ ಹಪ್ಪಾಂತ್ ತೆ ಮಿಳ್ ನಾಡುಂತ್ಲಾ ಕೊಯಂಬತುರಾಂತ್ಲಾ ಮೆಡಿಕಲ್ ಕಾಲೆಜಿಚ್ಯಾ ಕೊವೀಡ್ ವಾರ್ಡಾಂತ್ ಎಕಾ 60 ವರ್ಸಾಂಚಿ ಸ್ತ್ರೀ ದಾಖಲ್ ಜಾಲಿ. ದಾಖಲ್ ಜಾತಾನಾ ತಿಕಾ ತಿಲ್ಲೆ ತ್ರಾಸ್ ನಾತ್ಲೆ ತರ್ ಉಪ್ರಾಂತ್ ಸ್ಪಾಸ್ ಸೊಡುಂಕ್ ಕಷ್ಟಾಲಿ ಆನಿ ಪಾತ್ಯಾರ್ 4 ವರಾರ್ಶೆಂ ತಿ ಅಂತ್ರಿ. ತಿಕಾ ದಾಖಲ್ ಕರ್ತಾನಾ ತಿಚಾ ಹಾತಾಂತ್ ಭಾಂಗಾರಾಚಿ ಕಾಂಕ್ಣಾಂ ಆಸ್ಲಿಂ ಮ್ಹಳ್ಳೆಂ ತಿಚಾ ಧುವೆನ್ ಪಳೆಲೆಂ. ಪುಣ್ ಜಿ ಮೆಲ್ಲಿ ಖಬಾರ್ ಆಯ್ಲೊ ಧಾಂವೊನ್ ಆಯಿಲ್ಲಾ ಧುವೆಕ್ ತಿಚ್ಯಾ ಹಾತಾಂತ್ಲಿಂ ಕಾಂಕ್ಣಾಂ ದಿಸ್ಲಿಂ ನಾಂತ್.

ತಿಣೆ ಹ್ಯಾ ವಿಶಿಂ ಪೊಲಿಸಾಂಕ್ ದೂರ್ ದಿಲೆಂ ಆನಿ ಆತಾಂ ಪೊಲಿಸ್ ತನ್ನಿ ಕರುನ್ ಆಸಾತ್ ಖಿಯ್. ಮನ್ಯಾಂಚೊ ಆಬ್ಲೆಸ್ ಪಳೆಯಾ - ಜೀವ್ ನಾತ್ಲೆಲ್ಯಾ ಮೊಡ್ಯಾಚ್ಯಾ ಹಾತಾಂತ್ಲಿಂ ಕಾಂಕ್ಣಾಂಯಿ ಚೊರನ್ ವ್ಹರೊಂಕ್ ಪಾಟಿಂ ಕರುಂಕ್ ನಾ ಚೊರಾಂನಿ!

ಕರಿಣ್ ಪಾವ್ನ್ ವರ್ವಿಂ ಮುಂಬಯಿ ಕಾರಾಂಚೆ ಜಾಲೆ ಹಾಲ್!

ಗೆಲೆತ್ಯಾ ಹಪ್ಪಾಂತ್ ಸೊಮಾರ್ - ಮಂಗ್ಳಾರ್ ಆನಿ ಬುದ್ಧಾರಾ ದೀಸ್ ಮುಂಬಯ್ ಪಡ್ಲೆಲ್ಯಾ ಕರಿಣ್ ಪಾವ್ನ್ ವರ್ವಿಂ ನಾಗರಿಕಾಂಚಿ ಬಾರಿಚ್ ಹಾಲ್ ಜಾಲೆ. ದಪ್ತರಾಂ ಪುರಾ ಬಂದ್ ಉಲ್ಲಿಂ. ಬಸ್ಸಾಂ ಕಾರಾಂ ಉದ್ಯಾಂತ್ ಆರ್ಥಿಂ ಬುಡೊನ್ ರಾಪ್ಲಿಂ. ಎಮರ್ಜನ್ಸಿ ಸೆವೆ ಖಾತಿರ್ ತಶೆಂ ಅವಶ್ಯಕ್ ಸೆವೆ ಖಾತಿರ್ ಸಂಬದಿತ್ ಲೊಕಾ ಖಾತಿರ್ ಧಾಂವ್ಲೊ ಲೋಕಲ್ ಗಾಡಿಯೊಯಿ ಬಂದ್ ಜಾಲ್ಯೊ.

ಅಂದೇರಿ, ಮಲಾಡ್, ಕಾಂದಿವ್ಲಿ ತಶೆಂ ಸಾಯನ್, ಕುರ್ಲಾ, ಬಾಂಡುಪ್, ಪರಲ್, ದಾದರ್ ಹೀದ್‌ಮಾತಾ, ಚೆಂಬುರ್, ವಡಾಲಾ ಇತ್ಯಾದಿ ಪ್ರದೇಶಾಂನಿ 4-4 ಪಿಟಿ ಉದ್ಯಾಕ್ ಜಮೊ ಜಾವ್ನ್ ಸಗ್ಳೆಂ ಶಹರ್ ಬಂದ್ ಜಾಲ್ಲೆಂ. ಕಾಂದಿವ್ಲಿ ಪೂರ್ವಕ್ ಹೈವೆಚೆರ್ ಗುಡೊ ಕೊಸ್ಲೊನ್ ಪಡೊನ್ ಟಾಪಿಕ್ ಬಂದ್ ಜಾಲಿ. ಮುಂಬಯ್ ಕಾರಾಂಕ್ ಹಿ ಗಜಾಲ್ ನವಿ ನಯ್ ತರೀ ವರ್ಸಾವಾರ್ ಯೇವ್ನ್ ಆಸ್ತಾ ಹ್ಯಾ ಸಮಸ್ಯಾಂಕ್ ಆಜೂನ್ಯಿ ಪರಿಹಾರ್ ಮಾತ್ ಸೊದುನ್ ಕಾಡ್ಲಾಂತ್ ಮಹಾನಗರ್ ಪಾಲಿಕಾ ತಶೆಂ ಸರ್ಕಾರ್ ಸಲ್ವಾಲಾ ಮ್ಹಣ್ಲೆತ್.

ಲೆಬನಾನಾಂತ್ ಬಾಂಬ್ ಸ್ಪೋಟ್ 70 ಜಣಾಂ ವಯ್ರ್ ಮರಣ್ ಪಾವ್ಲೆ

ಮದ್ಯ ಆಸಿಂವಾಂತ್ಲಾ ಲೆಬನಾನಾಂತ್ಲಾ ಬಿರುತಾಂತ್ ಮಂಗ್ಳಾರಾ ಸಾಂಜೆಚಾ ವೆಳಾರ್ ದೋನ್ ಬಾಂಬ್ ಸ್ಪೋಟ ಜಾವ್ನ್ ಸಂಪೂರ್ಣ್ ಶಹರ್ ಹಾಲೊನ್ ಗೆಲೆಂ. ತಕ್ಷಣ್‌ಚ್ 70 ಜಣ್ ಮರಣ್ ಪಾವ್ಲಾತ್ ತರ್ 4000 ಲೋಕ್ ಜಖ್ಮಿ ಜಾಲಾ ಮ್ಹಳ್ಳಿ ಖಬಾರ್

ಆಯ್ಲಾ. ಹ್ಯಾ ಘಡಿತಾ ವಯ್ರ್ ಆಖ್ಯಾ ಸಂಸಾರಾರ್ ಸರ್ವಾಂನಿ ಆಪ್ಲೆಂ ದು:ಖ್ ಉಚಾರ್ಲಾಂ ಶಾಂತಿ ಸಮಾಧಾನ್ ಆಸ್ಲಾ ಶಹರಾಂತ್ ಎಕಾಚ್ಯಾಣ್ ಹೊ ಸ್ಪೋಟ್ ಜಾಲ್ಲೆಂ ವರ್ವಿಂ ಲೋಕ್ ಸಗ್ಳೊ ಧರ್ಧರೊನ್ ಗೆಲಾ. ಪಕತ್ 15 ಮಿನುಟಾಂ ಭಿತರ್ ದೋನ್ ಬಾಂಬ್ ಸ್ಪೋಟ್ ಜಾಲೆ. ಸಬಾರ್ ಬಾಂದ್ಲಾಂ, ವಾಹನಾಂ ಚುರೊ ಜಾವ್ನ್ ರಸ್ತಾಂಚೆರ್ ಪಡ್ಲಾಂತ್ ಆನಿ ಲೋಕ್ ಆಪ್ಲ್ಯಾ ನೆಣ್ಣಾ ಭುರ್ಗ್ಯಾಂಕ್ ಸಾಂಬಾಳ್ವಾಂತ್ ಮಗ್ನ್ ಜಾಲಾ ಮ್ಹಣ್ ಖಬಾರ್ ಕಳಯ್ಲಾ.

ಸ್ವೀಡನಾಂತ್ ಕ್ರಿಸ್ತಿ ದೇವ್ ತೆಂಪ್ಲಾಂನಿ ದಾದ್ಲ್ಯಾಚ್ಯಾಕಿ ಚಡ್ ಸ್ತ್ರೀ ಯಾಜಕ್ ಆಸಾತ್!

ಸ್ವೀಡನ್ ಹ್ಯಾ ದೇಶಾಂತ್ ಕ್ರಿಸ್ತಿ ದೇವ್ ತೆಂಪ್ಲಾಂಚಾ ಇತಿಹಾಸಾಂತ್ ಪಯ್ಲೆಚ್ ಪಾವ್ಲಿಂ ದಾದ್ಲ್ಯಾ ಯಾಜಕಾಂಚ್ಯಾಕಿ ಚಡ್ ಸ್ತ್ರೀ ಯಾಜಕ್ ಚಡ್ ಜಾಲ್ಯಾತ್ ಮ್ಹಳ್ಳಿ ಖಬಾರ್ ಪ್ರಕಟ್ ಜಾಲ್ಯಾ. ಸ್ವೀಡನಾಂತ್ ಸಗ್ಳ್ಯಾ ಇಗರ್ಜಾಂಚಾ ಧರ್ಮ್ ಗುರುಂಚೊ ಸಂಖೊ 3060 ಆಸಾ. ತಾಂತು 1533 ಸ್ತ್ರೀ ಯಾಜಕ್ ಆಸಾತ್. ಹೆಂ ಘಡಿತೆ ಚಾರಿತ್ರಿಕ್ ಜಾವ್ನಾಸಾ ಮ್ಹಣ್ ಸ್ವೀಡನ್ ಚರ್ಚ್ ಕಾರ್ಯದರ್ಶಿ ಕ್ರಿಸ್ತೀನಾ ಗ್ರೇನ್‌ಹೊಮ್ ಹಾಂಣಿ ಸಾಂಗ್ಲಾಂ. 2090 ವರ್ಸಾ ಪರ್ಯಂತ್ ಸ್ತ್ರೀ ಯಾಜಕಾಚೊ ಸಂಖೊ ವಾಡ್ಲೊಲೊ ಮ್ಹಳ್ಳೆಂ ಲೇಕ್ ಘಾಲ್ಲೆಂ ಪುಣ್ 2020 ವರ್ಸಾಂತ್‌ಚ್ ವಾಡ್ಲೊ ಮ್ಹಣ್ ಆಪ್ಲೊ ಸಂತೋಸ್ ಉಚಾರ್ಲಾ.

ಕರ್ಥೊಲಿಕ್ ಇಗರ್ಜಾಂಚಾ ತುಲನೆಂತ್ ಸ್ವೀಡನಾಂತ್ಲೊ ಲುಥರಾನ್ ಇಗರ್ಜಾಂನಿ ಮೀಸ್ ಭೆಟಂವ್ಲೊ ಅಧಿಕಾರ್ 60 ವರ್ಸಾಂ ಆದಿಂ ಸ್ತ್ರೀಯಾಂಕ್ ದಿಲ್ಲೊ (1958). 1960 ವರ್ಸಾ ತೆಗಾಂ ಸ್ತ್ರೀಯಾಂಕ್ ಹಿ ಜಬಾಬ್ದಾರಿ ವಹಿಲ್ಲೆ. ಪುಣ್ ದಾದ್ಲೆ ಯಾಜಕ್ ಸ್ತ್ರೀ ಯಾಜಕಾಂಕ್ ಸಹಕಾರ್ ದೀನಾತ್ಲೆ. ಧಾರ್ಮಿಕ್ ಅಭ್ಯಾಸ್ ಕ್ರಮಾಂಚ್ಯಾ ಬಾಬ್ಲಿನ್ ಸ್ತ್ರೀಯಾಂಕ್ ಚಡ್ ಮಹತ್ವ್ ದಿಲಾಂ. ದಾದ್ಲ್ಯಾ ಯಾಜಕಾಂಚ್ಯಾಕಿ 18000/- ರು. ಸಾಂಬಾಳ್ ಸ್ತ್ರೀ ಯಾಜಕಾಂಕ್ ಮೆಳ್ತಾ ಖಿಯ್.

100 ವಯ್ರ್ ಜೀವ್ ಕಾಡ್ಲೊ ಪೊಲಿಸಾಂಚಾ ಹಾತಾಂತ್....

ರಾಜ್‌ಧಾನಿ ದಿಲ್ಲಿ ಆನಿ ಲಾಗ್ನಿಲ್ಯಾ ಪರಿಸರಾಂತ್ ಉಣ್ಯಾರ್ 100 ಯಾ ಚಡ್ ಖುನಿಯೊ ಕೆಲ್ಲ್ಯಾ ಆಯುರ್ವೆದಿಕ್ ದಾಕ್ಟರಾಕ್ ಪೊಲಿಸಾಂನಿ ಖೈದ್ ಕೆಲ್ಲಿ ಖಬಾರ್ ಆಯ್ಲಾ. ಹೊ ದಾಕ್ಟರ್ ಜನರಾಂತ್ ಪೆರೊಲಾ ವಯ್ರ್ ಸುಟ್ಲೊ ತ್ಯಾ ಆವ್ಲೆಂತ್ ತೊ ದಾಂವ್ಲೊ ಪುಣ್ ಪರತ್ ಸಾಂಪಡ್ಲೊ. ಪೊಲಿಸಾಂಚಾ ಸಾಂಗ್ಲೆ ಪ್ರಕಾರ್ ತಾಣೆ 100 ವಯ್ರ್

ಜೀವ್ ಕಾಡ್ಲೊತ್.

ಹ್ಯಾ ಕಸಾಪ್ಪಿ ದಾಕ್ಟರಾನ್ 50 ಜಣಾಂಚೊ ಜೀವ್ ಕಾಡ್ಲೊ ಉಪ್ರಾಂತ್ ಮಾತ್ ಜೀವ್ ಕಾಡ್ಲಾಂಚೆಂ ಲೇಕ್ ದವರುಂಕ್. ಹ್ಯಾ ದಾಕ್ಟರಾಚೆರ್ ದಿಲ್ಲಿ, ಉತ್ತರ್ ಪ್ರದೇಶ್, ಹರಿಯಣಾ ಆನಿ ರಾಜಸ್ಥಾನಾಂತ್ ಪೊಲಿಸ್ ದೂರಾಂ ದಾಖಲ್ ಜಾಲ್ಯಾಂತ್. ಪೊಲಿಸ್ ಆತಾಂ ತ್ಯಾ ಸರ್ವ್ ದೂರಾಂಚಾ ಆದಾರಾನ್ ತನ್ನಿ ಚಲವ್ನ್ ಆಸಾತ್. ದೇವೆಂದ್ರ್ ಶರ್ಮಾ ಜಾವ್ನಾಸಾ ಹ್ಯಾ ಆರೋಪಿಚೆಂ ನಾಂವ್. ವಿಶೇಸ್ ಮ್ಹಳ್ಳಾರ್ ಹೊ ಖುನಿ ದಾಕ್ಟರ್ - ಹಾಚಿ ಪ್ರಾಯ್ 62 ಆಸೊನ್ ಆತಾಂಯಿ ತಾಚಿ ಜೀವ್ ಕಾಡ್ಲಿ ಭುಖ್ ಧಾಂಬೊಂಕ್ ಖಿಯ್.

ದೇವೆಂದ್ರ್ ಶರ್ಮ್ ಉತ್ತರ್ ಪ್ರದೇಶಾಂತ್ಲಾ ಅಲಿಗಡ್‌ಚೊ ನಿವಾಸಿ ಜಾವ್ನಾಸಾ. ಕಿಡ್ನಾಪ್ ಆನಿ ಖುನ್ಯಾಚಾ ಪ್ರಕರಣಾಂ ಮಧೆಂ ತೊ ಶಿಕೊನ್ ಪಡ್ಲಾ ತ್ಯಾ ಆದಿಂ ಉತ್ತರ್ ಪ್ರದೇಶಾಂತ್ ಬನಾವಟಿ ಗ್ಯಾಸ್ ಎಜನ್ಸಿ ಚಲವ್ನ್ ಆಸ್ಲೊ ಮ್ಹಣ್ ತಾಕಾ ದೋನ್ ಪಾವ್ಲಿಂ ಖೈದ್ ಕೆಲ್ಲೊ; ತರ್ ಕಿಡ್ನಿ ರೆಕೆಟ್ ಚಲವ್ನ್ ಆಸ್ಲೊ ವಯ್ರೆಯಿ ತಾಕಾ ಖೈದ್ ಕೆಲ್ಲೊ ಖಿಯ್.

ವಿಶೇಸ್ ಮ್ಹಳ್ಳಾರ್ 50 ಖುನಿಯಾಂ ಉಪ್ರಾಂತ್ ಕಿಲ್ಲೆ ಜೀವ್ ಕಾಡ್ಲೊತ್ ತೆಂ ಲೇಕ್ ಆಪ್ಲಾಲಾಗಿಂ ನಾ ಮ್ಹಣ್ ತಾಣೆ ಪೊಲಿಸಾಂಕ್ ಸಾಂಗ್ಲಾಂ. ಆತಾಂ ತೊ ಪೊಲಿಸಾಂನಿ ಚಲಂವ್ಚೆ ತನ್ವೇ ವೆಳಾರ್ ತಕ್ರಾರ್ ಕರಿನಾಸ್ತಾನಾ ಸಹಾಕಾರ್ ದಿತಾ ಮ್ಹಣ್ ಪೊಲಿಸ್ ಸಾಂಗ್ಲಾತ್. 50 ಖುನಿಯಾಂನಿ ಆಪ್ಲಾಚೊ ಹಾತ್ ಆಸ್ಲೊ ಮ್ಹಣ್ ತೊ ಒಪ್ಪಾ ಖಿಯ್. 2002-2004 ಹ್ಯಾ ವರ್ಸಾಂ ಮಧೆಂ ಜೀವ್ ಕಾಡ್ಲೊತ್ ಖಿಯ್ ಆನಿ ತಾಕಾ ಆರೋಪಿ ಮ್ಹಣ್ ಠರಾಯ್ಲಾ.

ದೇವೆಂದ್ರ್ ಶರ್ಮಾ ಜಯ್ತಾಂತ್ ಜಿಯೆಂವ್ಕ್ ಮ್ಹಣ್ ದಿಲ್ಲಿ ಜೀವಾವ್ಣಿ ಶಿಕ್ವಾ ಭೊಗುನ್ ಆಸ್ಲೊ. 16 ವರ್ಸಾಂ ಜಯ್ಲಾಂತ್ ರಾವ್ಲಾ ಉಪ್ರಾಂತ್ 20 ದಿಸಾಂಚಾ ಪೆರೋಲಾಚೆರ್ ತೊ ಭಾಯ್ರ್ ಆಯಿಲ್ಲೊ. ಪುಣ್ ತೊ ಧಾಂವ್ಲೊ. ಆನಿ ಆಪ್ಲ್ಯಾ ಗಾವಾಂತ್ ವಚೊನ್ ರಾವ್ಲೊ. ಮಾಗಿರ್ ಮಾರ್ಚಾಂತ್ ತೊ ದಿಲ್ಲಿ ಆಯ್ಲೊ ಮ್ಹಳ್ಳಿ ಮಾಹೆತ್ ಪೊಲಿಸಾಂನಿ ದಿಲ್ಯಾ. ಎಕಾ ವಿದ್ವಿಕ್ಡೆ ಕಾಜಾರ್ ಜಾವ್ನ್ ತೊ ಲಿಪ್‌ಲೊ. ಪೊಲಿಸಾಂಕ್ ಹಿ ಖಬಾರ್ ಮೆಳ್ತಾಚ್ ತಾಂಣಿ ತಾಕಾ ಖೈದ್ ಕೆಲ್ಲೊ. ಪೊಲಿಸಾಂನಿ ದಿಲ್ಲ್ಯಾ ಮಾಹೆತಿ ಪ್ರಕಾರ್ ದೇವೆಂದ್ರ್ ಶರ್ಮಾ ಉಲ್ಲೆಲೆಂ ಜೀವನ್ ನವ್ಯಾ ರುಪಾನ್ ಜಿಯೆಂವ್ಕ್ ಮ್ಹಣ್ ದಿಲ್ಲಿ ಆಯಿಲ್ಲೊ ಆನಿ ಆಪ್ಲಿ ಖಿರಿ ಒಳಕ್ ಲಿಪವ್ನ್ ತಾಚಾ ಸಂಭಂದಿಕಾಂ ಮದ್ಲಾ ಎಕಾ ವಿದ್ವಿಲಾಗಿಂ ತೊ ಕಾಜಾರ್ ಜಾವ್ನ್ ಎಕ್ ನವೊ ವ್ಯವಸಾಯಿ ಸುರು ಕೆಲ್ಲೊ ಖಿಯ್.

ವೈರಸ್ ಪಿಡೀಂಕ್ ಆಶ್ವಗಂಧ ಥಾವ್ನ್ ಪರಿಹಾರ್?

ವೈರಸ್ ಕ್ರಾಂತಿ. ವೈರಸ್ ಸಂಶೋಧನಾ ಆದಿಂ ಮನ್ಯಾ ಜಾತಿಕ್ ಪೀಡಾ ಆಯ್ಲಾರ್ ಕಿತೆಂ ಕರ್ತಾಲಿಂ? ಹೆಂ ಸವಾಲ್ ಮಜಾ ಮತಿಂ ಯೆತಾ. ರುಕ್-ಝಡಾಂ, ಪುಲಾಂ-ಪಳಾಂ, ಪಾಚ್ಚೆಂ ತಣ್, ಲಜೆ ಕಾಂಟಿ, ಪೊಟ್ಟೊಳಿಂ, ಬೆನ್ನಾಂ ಪಾನಾ, ಕಾರಣೊ, ನೆಲನೆಲ್ಲಿ, ಆಮ್ತಬಳ್ಳಿ, ಪೆರಾಂ ರೂಕ್ ತಾಚಿ ಪಾನಾ, ಜಾಂಬ್ಯಾಂ ರುಕಾಚಿ ಪಾನಾಂ, ಪಾರಿಜತಾ, ಆಶೆಂ ಸಬಾರ್ ವನಸ್ಪತಿ ಥಾವ್ನ್ ಮನಿಸ್ ಆಪ್ಲಿ ತಕ್ಲೆ ಖರ್ಚುನ್ ಆಯಿಲ್ಲಾ ಪಿಡೀಂಕ್ ವಕಾತ್ ಕರ್ತಾಲೊ - ಪ್ರಕ್ರತಿಕ್ ವಸ್ತು ಥಾವ್ನ್ ಮನಿಸ್ ಗುಣ್ ಜಾತಾಲೊ.



ಪಡೊನ್ ಯೆತಾಲಿಂ - 99% ಲೋಕ್ ಅಲೊಪತಿಕ್ ವಕ್ತಾಂ ಕುಶಿಕ್ ವೊಂದ್ವಾಲೊ. ಆಶೆಂ ಆಜ್ ಅಲೊಪತಿಕ್ ವಕ್ತಾಂಚಿ ಸಾಮ್ರಜ್ಯ್ ಇತ್ಲೆಂ ಬರೆಂ ಜಾಲಾಂಕೀ - ಹೆರ್ ವಕ್ತಾಂಕ್ ತಾಂಚಿ ಮುಕಾರ್ ಸ್ಥಾನ ನಾ.

ಪುಣ್ ಆಯುರ್ವೇದ್ - ಪ್ರಾಕ್ರತಿಕ್ ವಕ್ತಾಂ ಜಿಂ ಆದಿ ಕಾಳಾ ಥಾವ್ನ್ ಆಸ್ಲಿಂ ಆತಾಂ ಪರತ್ ತಕ್ಲೆ ಉಕಲ್ತಾತ್ ಮ್ಹಣ್ಯೆತ್ ಕಾರಣ್ ಮುಖ್ಯ ಜಾವ್ನ್ ಹ್ಯಾ ದಿಸಾಂನಿ ಸರ್ವಾಂಕ್ ಭಿರಾಂತೆನ್ ಭಿತರ್ ಬಸಯಿಲ್ಲಿ ಪೀಡಾ ಕೊರೊನಾ.

ಹ್ಯಾ ಪಿಡೀಂಕ್ ವಕಾತ್ಚ್ ಎದೊಳ್ ಮೆಳೊಂಕ್ ನಾ. ಪುಣ್ ಆಯುರ್ವೇದಿಕ್ ತಜ್ಜ್ ದಾಕ್ಟೆರಾಂನಿ ಸ್ವತಃ ಜಾವ್ನ್ ಸಂಶೋಧನ್ ಕರ್ನ್ ಲೊಕಾಂಕ್ ಸಾಂಗ್ಲಿಂ ಥೊಡಿಂ

ವಕ್ತಾಂ ಆಜ್ ಕೊರೊನಾ ಪಿಡೀಂಕ್ ಪ್ರವೇಶ್ ಆಡಾಯ್ತಾತ್ ಮ್ಹಳ್ಯಾರ್ ಚುಕ್ ಜಾಂವ್ಚಿ ನಾ.

ಸಾಮಾಜಿಕ್ ಜಾಳಿ ಜಾಗ್ಯಾಂನಿ ಆಶಾರ್-ಪಾಶಾರ್ ಜಾಂವ್ಚೆ ಥೊಡೆ ಆಯುರ್ವೇದಿಕ್ ಕಸಾಯಿ ಕರ್ನ್ ಪಿಯೆಲ್ಯಾರ್ ಕಂಡಿತ್ ಜಾವ್ನ್ ಆಮ್ಕಾಂ ಕೊರೊನಾ ಮುಕ್ತ ಜಾವ್ತಾ. ಥೊಡೆ ಆಲೊಪೆಥಿಕ್ ದಾಕ್ಟರ್ ಪಂಗಡಾಂತ್ ಆಯುರ್ವೇದಿಕ್ ಸಕಾಯಾ ವಿಶಾಂತ್ ಪ್ರಸಾರ್ ಕರ್ತಾತ್.

ವಯ್, ಆಮ್ಚಿ ಗಾಂವ್ಚಿ ವಕ್ತಾಂ ಆಮ್ಚಾ ಜಿವಾಕ್ ಬಳ್ ದಿತಾತ್. ಪೀಡಾ ವಿರೋಧ್ ಝಜೊಂಕ್ ಆಮ್ಚಾ ಜಿವಾಂತ್ ಸಕತ್ ಉತ್ಪನ್ನ ಕರ್ತಾತ್ - ಆಮ್ಚಾ ಜಿವಾಂತ್ ಪಿಡೀಂಕ್ ವಿರೋದ್ಪಂಚಿ ಸಕತ್ ಆಸಾ ಜಾಲ್ಯಾರ್ ಖಂಚಿಯಿ ಪೀಡಾ ಪ್ರವೇಶ್ ಜಾಯ್ನಾ ಆನಿ ಜಾಲಿ ಜಾಲ್ಯಾರ್ ತಿ ಆಮ್ಚೆ ಥೈಂ ರಾವಾನಾ.

ದೆಕುನ್ ಇಂಗ್ಲಿಷ್ ವಕ್ತಾಂ ಪಯ್ಸ್ ಕರುನ್ ಆಯುರ್ವೇದಿಕ್ ಯಾ ಹೊಮಿಯೊಪಥಿ ವಕ್ತಾಂ ಆಪ್ಣಾಯಾಂ.

-ನಕುಲ್

ಜಶೆಂ ಜಶೆಂ ಮನ್ಯಾಚಿ ಬುದ್ಧಾತ್ಮಾಯಿ ವಾಡಿ ವೈರಸ್ ಕ್ರಾಂತಿ ಉಬ್ಜಾಲಿ - ವನಸ್ಪತಿ ಯಾ ಪ್ರಾಕ್ರತಿಕ್ ವಸ್ತು ಪಾಟಿಂ ಪಡ್ಲೊ ರಸಾಯನಿಕ್ ವಸ್ತು ತಯಾರ್ ಜಾಲ್ಯೊ ಆನಿ ವಕ್ತಾಯಿ ತಯಾರ್ ಜಾಲಿಂ. ಆಬ್ಲೆ ಆಜ್ ಪ್ರಾಕ್ರತಿಕ್ ಚಿಕಿತ್ಸಾ ಪ್ರಾಕ್ರತಿಕ್ ವಕ್ತಾಂ ಇತ್ಯಾದಿ ಪಾಟಿಂ ಪಡ್ಲಾಂತ್.

ಆಯುರ್ವೇದಿಕ್ ವಕ್ತಾಂ, ಗಾಂವ್ಚಿಂ ವಕ್ತಾಂ ಆನಿ ಯುನಾನಿ ಪದ್ಧತೆಚಿಂ ವಕ್ತಾಂ ಕೊನ್ಯಾಂಕ್

ತುಮ್ಮಿ 'ದಿವೊ'ಚಿ ವರ್ಗಣಿ ಆಬೇರ್ ಜಲ್ಯಾ ಜಾಲ್ಯಾರ್ ತಿ ನವೀಕೃತ್ ಕರಾ. ವರ್ಗಣಿಚೊ ಐವಜ್ (ಎಕ್ ವರ್ಸಾಕ್ ರು. 500 ಆನಿ ಪಾಂಚ್ ವರ್ಸಾಂಕ್ ರು. 2000) ಸಕ್ಯೆಲ್ ದಿಲ್ಲ್ಯಾ ಆಮ್ಚ್ಯಾ ಬೆಂಕ್ ಖಾತ್ಯಾಕ್ ಟ್ರಾನ್ಸ್ಲರ್ ಕರ್ಯೆತ್ :

**Bank: Citizen Credit Co-op Bank Ltd.,
Branch : Colaba, Mumbai
Current Account Name: DIVO
Current Account No. 209003100000524
ISFC code: CCBL0209003**

ಚಾಯಿಸ್ ಚಿಕನಾಚಿಂ ಸಲಾದ್ ರಾಣಿ

ಕೆಥರಿನ್ ಡಿ ಮೆಲ್ಲೊ (ಬಾರೆಟ್ಸೊ) ಬೈಂದೂರ್

ದೋನ್ ಚಿಕನ್ ಬ್ರೆಸ್ತ್ (ಹರ್ಡ್ಯಾಚಿ ಮಾಸ್). ಎಕ್ ಉದ್ಯಾಂತ್ ಹಳ್ತಾಚೆಂ ಕುಡ್ಕೆಂ ಕರ್ನ್ ಉಕೊಡ್. ಉಕಡ್ತಾನಾ, ಅರ್ಧ್ಯಾ ಲಿಂಬ್ಯಾ ರೋಸ್, ಅರ್ಧ್ ಚ್ಹಾಯೆ ಕುಲೆರ್ ಮಿರಿಯಾ ಪಿಟೊ. ಪಾವ್ ಚ್ಹಾಯೆ ಕುಲೆರ್ ಮಿಂಟ್ ಫಾಲ್ಸ್ ಧಾ ಮಿನುಟಾ ಉಕೊಡ್. ಥಂಡ್ ಜಾತೆರ್ ಚಿಕನಾಚೆ ಕುಡ್ಕೆಂ, ದೋನ್ ಮೆಜಾ ಕುಲೆರ್ ತೂಪ್ ತಾಪೊನ್ ಚಿಕನಾಚೆಂ ಕುಡ್ಕೆ ಭಾಜ್. ಭಾಜ್ನಾ ಎಕ್ ಚ್ಹಾಯೆ ಕುಲೆರ್ ಚಿಲ್ಲಿ ಸೋಸ್, ಎಕ್ ಚ್ಹಾಯೆ ಕುಲೆರ್ ಸೊಯಾ ಸೋಸ್, ಅರ್ಧ್ ಚ್ಹಾಯೆ ಕುಲೆರ್ ಸಾಕರ್, ಎಕ್ ಸುಕೆಂ ಮಿರ್ನಾಂಗೆಚೆಂ ಪಾತಳ್ ಕುಡ್ಕೆ ಫಾಲ್ಸ್ ಚಿಕನ್ ದೋನ್ ಮಿನುಟಾ ಭಾಜುನ್ ದವೊರ್.

ದೋನ್ ಕಾಕ್ಲಿ, ಎಕ್ ಗಾಜರ್, ಚಾರ್ ಸಲಾದಾಚೆಂ ಪಾನಾ (ಲೆಟ್ವೂಸ್), ಚಾರ್ ಪಿಯಾಂವಾಚಿ ಭಾಜಿ. ಪಾವ್ ಕಪ್ ಕನ್ನಿರಿ ಭಾಜಿ, ಸರ್ವ್ ರಾಂದ್ವಯ್ ಧುಂವ್ನ್ ಹಳ್ತಾಚೆ ಕುಡ್ಕೆ ಕರ್ನ್ ಬೊಲಾಂತ್ ವೋತ್. ಚಿಕನ್ ಭರ್ಯೆ, ಎಕ್ ಕಪ್ ಉಕೊಡ್ನ್ ಫ್ರಾಯ್ ಕೆಲ್ಲೆಂ ನೂಡಲ್.

ದುಸ್ರ್ಯಾ ಬೊಲಾಂತ್ ಚಾರ್ ಮೆಜಾ ಕುಲೆರಾ ಪಿನಟ್ ಬಟರ್, ದೋನ್ ಮೆಜಾ ಕುಲೆರಾ ಒಯ್ಲಿಟರ್ ಸೋಸ್, ಎಕ್ ಚ್ಹಾಯೆ ಕುಲೆರ್ ಮಿರಿಯಾ ಪಿಟೊ, ದೋನ್ ಮೆಜಾ ಕುಲೆರಾ ಶಿರ್ಡೊ, ಎಕ್ ಮೆಜಾ ಕುಲೆರ್ ತಿಳ್ತೆಲ್ ತೇಲ್. ಎಕಾ ಲಿಂಬ್ಯಾಚೆಂ ರೋಸ್, ಎಕ್ ಚ್ಹಾಯೆ ಕುಲೆರ್ ಚಿಲ್ಲಿಪ್ಲಾಕ್ಸ್. (ಸುಕ್ಯಾ ಮಿರ್ನಾಂಗೆಚೆಂ ಪಾತಳ್ ಲ್ಹಾನ್ ಕುಡ್ಕೆಂ) ದೋನ್ ತರ್ನಿ ಮಿರ್ನಾಂಗ್, ರುಚಿ ಪ್ರಮಾಣೆ ಮೀಟ್ ಸರ್ವ್ ವಸ್ತು ಎಗ್ಗ್ ಬೀಟರಾಂತ್ ಬರೆಂ ಮಾರ್ನ್ ಸಲಾದಾ ವಯ್ ಶೆಣಾಯ್. ಆನಿ ತಕ್ಲಣ್ ಮೆಜಾರ್ ಮಾಂಡ್. (ಸೋಸ್ ಸಲಾದಾ ವಯ್ ಶೆಣಾವ್ನ್ ಚಡ್ ವೇಳ್ ದವರ್ಯಾರ್ ಸಲಾದ್ ಮೋವ್ ಆನಿ ಉದಾಕ್ ನಿಶೆವ್ನ್ ಮೋವ್ ಪಡ್ಲಾನ್ ಖಾಂವ್ಕ್ ರುಚಿಕ್ ಲಾಗ್ಲೆಂ ನಾ). ತ್ಯಾ ದೆಕುನ್ ಜೆವ್ಣಾಕ್ ಬೊಸ್ಚಾ ವೆಳಾರ್ ಸೋಸ್ ಶೆಣಾಂವ್ನ್ ತಕ್ಲಣ್ ಖಾಂವ್ಕ್ ದಿ.

ಭಲಾಯ್ಕೆ ಕೊಸ್ಲೊ ಕಿಡ್ನೇ ವಿಶಿಂ ಚತ್ರಾಯ್ ಆಸೊಂದಿ

ಆಮ್ಚ್ಯಾ ಕೂಡಿಚಾ ಕಾತಿಚಾ ಸಂರಕ್ಷಣೆ ಖಾತಿರ್ ಕಿಡ್ಲೆಂ ಮಹತ್ವ್ ದಿತಾಂವ್ ತಿಡ್ಲೆಂಚ್ ಮಹತ್ವ್ ಕೂಡಿಂ ಭಿತರ್ಲ್ಯಾ ಭಾಗಾಂಚೆರ್ಯಿ ಮಹತ್ವ್ ದೀಜಯ್ ಪುಣ್ ಚಡಾವತ್ ಜಾವ್ನ್ ಆಮಿ ವಿಸರ್ತಾಂವ್, ಸಗ್ಳ್ಯಾಂ ಪಯ್ಲಿ ಕಿಡ್ನಿಚೆ ರಕ್ಷಣೆ ಕರ್ಚಿ ಗಜಾಲ್ ಭವ್ ಗರ್ಜೆಚಿ.



ಎಕ್ ಪಾವ್ಲಿ ಕಿಡ್ನಿ ಭಿಗಡಿ ಜಾಲ್ಯಾರ್ ತಿಕಾ ಗುಣ್ ಕರುಂಕ್ ಬಾರಿ ಕಷ್ಟ್, ಥೊಡೆ ಪಾವ್ಲಿಂ ಆಮ್ಚೊ ಜೀವ್ ವೆಚೊ ಸಂದರ್ಬ್ ಉದೆತಾ. ಸದಾಂ ಆಮಿ ಪಿಯೆಂವ್ಚೆಂ ಉದಾಕ್ ಉಣೆ ಕರಿನಾಯೆ. ಉಣ್ಯಾರ್ 2-3 ಲಿಟರ್ ಉದಾಕ್ ಪಿಯೆಂಚೆ ಘಡಿಯೆ-ಘಡಿಯೆ ಮುತೊಂಕ್ ಜಾಲ್ಯಾರ್ ಕಾಂಯ್ ಪರ್ವ ನಾ. ತೆದಾಳಾ ಕಿಡ್ನಿಂತ್ ಫಾತೊರ್ ಜಾಂವ್ಚೆ ಆಡಾವ್ತಾ.

ಕಿಡ್ನಿಚಾ ಭಲಾಯ್ಕೆ ಖಾತಿರ್ ಫೊಸ್ಫಿಕ್ ಖಾಣ್ ಪಾಚ್ಚಿ ಪಾಲ್ಯಾ ಭಾಜಿ ಆನಿ ಪಳಾಂಚೆ ರಸ್ ಪಿಯೆಂಜಯ್.

ಎಕ್ ಗ್ಲೂಸಾಕ್ ಇಲ್ಯೊ ಸೊಡಾ ಆನಿ ಉದಾಕ್ ಬರ್ಸುನ್ ದಿಸಾಕ್ 2-3 ಪಾವ್ಲಿಂ ಪಿಯೆಲ್ಯಾರ್ ಕಿಡ್ನಿಚಿ ಸಮಸ್ಯೆ ಪಯ್ಸ್ ಜಾತಾತ್.

ತಸೆಂಚ್ ಉದಾಕ್ ಸೊಡಾ ಆನಿ ಮಿಂಟ್ ಬರ್ಸುನ್ ಪಿಯೆಲ್ಯಾರ್ ಕಿಡ್ನಿಂತ್ ಆಸ್ಲೆಂ ಮ್ಹಳೆಂ ಭಾಯ್ ಚಲ್ತಾ ಕಿಡ್ನಿ ಭಲಾಯ್ಕೆಂತ್ ಉರ್ತಾ.

ದಿವೊ ಪತ್ರಾಚಿ ವರ್ಗಣಿ ದರ್	
ದೆಶಾಂತ್ ಎಕಾ ವರ್ಸಾಕ್	ರು. 500
ದೋನ್ ವರ್ಸಾಂಕ್	ರು. 1000
ಪಾಂಚ್ ವರ್ಸಾಂಕ್	ರು. 2000
ವಿದೆಶಾಕ್ ಎಕಾ ವರ್ಸಾಕ್	ರು. 3500

'ದಿವೊ' ಇಸ್ತಿಹಾರ್ ದರ್ Ad. Tariff			
		B/W	Colour
Full Page ಸಗ್ಳೆಂ ಪಾನ್	--	Rs. 12,000	Rs. 18,000
Centre Spread ಮದ್ದಿಂ 2 ಪಾನಾಂ	--	Rs. 18,000	Rs. 25,000
Half Page ಅರ್ಧ್ ಪಾನ್	--	Rs. 8,000	Rs. 12,000
Quarter Page ಕಾಲ್ಟೆಂ ಪಾನ್	--	Rs. 5,000	Rs. 8,000
1/8 Page 1/8 ಪಾನ್	--	Rs. 3,000	Rs. 5,000
Panels (Each) ಪೆನಲ್ (ಎಕಾಕ್)	--	--	Rs. 2,000
Col. Cms. ಕೊ. ಸೆ. ಮಿಂಟರ್	--	Rs. 100	Rs. 125
Front Page 100% extra ಮುಖ್ ಪಾನಾಕ್ 100% ಚಡಿತ್			
Back Page 50% extra ಪಾಟ್ಲಾ ಪಾನಾಕ್ 50% ಚಡಿತ್			
Thanksgiving ಆರ್ಗಾಂ			
Without Block ಬ್ಲೊಕಾವಿಣೆಂ		Rs.	400
One Block ಎಕಾ ಬ್ಲೊಕಾ ಸಂಗಿಂ		Rs.	500
Each additional Block ಹರ್ಯೆಕಾ ಚಡಿತ್ ಬ್ಲೊಕಾಕ್		Rs.	300
Novena/Holy Spirit Prayer ಮಾಗ್ಣೆಂ		Rs.	700
St. Juze Vaz Novena Prayer		Rs.	3000

ಹಿ ದರ್ 1-1-2020 ಥಾವ್ನ್ ಲಾಗು ಜಾತಾ

'ದಿವೊ' ಬ್ಯಾಂಕ್ ಎಕೊಂವ್ಚ್

ನವೀಕೃತ್ ಕರುಂಕ್ ವ ನವಿ ಭರುಂಕ್, ವರ್ಗಣಿಚಿ ದರ್ ಶೀದಾ ಖಂಚಾಯಿ ಸಕಯ್ ದಿಲ್ಲ್ಯಾ 'ದಿವೊ' ಬ್ಯಾಂಕ್ ಎಕೊಂವ್ಚಾಕ್ ಧಾಡ್ತೆತ್.

**Bank : Model Co-op Bank Ltd.,
Branch : Fort, Mumbai
Current Account Name: DIVO
Current Account No. 013120100000013
ISFC code: HDFC0CMODEL**

OR

**Bank: Citizen Credit Co-op Bank Ltd.,
Branch : Colaba, Mumbai
Current Account Name: DIVO
Current Account No. 209003100000524
ISFC code: CCBL0209003**

OR

**Bank: The Mangalore Catholic Co-operative Bank Ltd.,
Branch : Hampankatta, Mangalore
Current Account Name: DIVO
Current Account No. 002011100000478
ISFC code: IBKL0078MCC**

ಐವಜ್ ಧಾಡ್ಲ್ಯಾ ಉಪ್ರಾಂತ್ ಪೊನಾಂದ್ವಾರಿ **9820485389** ವ ಇಮೇಯ್ಲಾ ದ್ವಾರಿಂ **secular@sezariworld.com** ಕಳಯಾ.

ಮಸ್ತಾಕೊ ಸಂಸಾರ್

ನಿತಿವಾರ್ : ಯ್ಯಾ ಉತರ್ ಪ್ರಾಯೆರ್ ಚೆಡ್ವಾಂಕ್ ತಮಾಶೆ ಕರ್ತಲ್ಯಾಕ್ ಮಾಫಿ ದೀಂವ್ಕ್ ಜಾಯ್ನಾ.

80 ವರ್ಸಾಚೊ ಮ್ಹಾತಾರೊ : ಜಡ್ಡ್ ಸಾಯ್ಬಾ ಮ್ಹಜೆಂಯಿ ಚಿಕ್ಕೆ ಆಯ್ಕ್ ನಿತಿವಾರ್ : ಕಾಂಯಿ 20-22 ವರ್ಸಾಂಚೊ ತರ್ನಾಚೊ ನಯ್ ತುಜೆಂ ಆಯ್ಲಾಂಕ್

ಮ್ಹಾತಾರೊ : ಸಾಯ್ಬಾ ಹಿ ಕೇಸ್ 80 ವರ್ಸಾಂ ಆದ್ಲಿ, ಕೊಣಾಕ್ ತಮಾಶೆ ಕೆಲ್ಲೆ ಆಜ್ ತೀಯಿ ಆಯ್ಲಾ ಆಪ್ಲಾ ನಾತ್ವಾಕ್ ಹಾಡ್ನ್....!

ಸಪ್ಲಾಂನಿ ರಾಯ್ ಕುಂವರ್ ಯೆತಾ ಯಾ ಸೊಭಿತ್ ಚೆಡ್ವಾಂ ಯೆತಾತ್ ಪುಣ್ ಮ್ಹಜಾ ಸಪ್ಲಾಂನಿ - ಹಾಂವ್ ಕೆದ್ನಾ ಮರ್ತಾ, ಕೆದಾಳಾ ಗೂಡ್ ಖಿಣಿಯೆಂತ್ ಪಡ್ತಾಂ.... ಆನಿ ಕೆದಾಳಾ ಮೆಲ್ಲೆಂ ಯೇವ್ನ್ ಮ್ಹಾಕಾ ಉಕಲ್ನ್ ವರ್ತಾ....!!!

ಆವಯ್ ಆಪ್ಲಾ ಪುತಾಲಾಗಿಂ "ತುಕಾ ಫೊನ್ ಆಯಿಲ್ಲೆಂ, ತೆಂ ವಿಚಾರ್ತಾಲೆಂ ಮ್ಹಜೊ ಪುತ್ ಕಸೊ ಆಸಾ?"

ಪುತ್ ಭಿಯೆಲೊ **ಆವಯ್ :** ಸತ್ ಸಾಂಗ್.... ಹಿ ಕಸಲಿ ಗಜಾಲ್ ತುಂ ಆನಿ ಕೊಣಾಕ್ ಮಾಂಯ್ ಮ್ಹಣ್ತಾಯ್ನಿ?

ಪತಿ : ವಿದೇಶಾಂನಿ ಡಿವೊರ್ಸ್ ಫಂವ್ಕ್ ಬಾರಿ ಸುಲಬ್ **ಪತ್ನಿ :** ಜಾಣಾಂ ಹಾಂವ್, ತ್ಯಾಚ್ ಕಾತಿರ್ ಧೈಂಚಿ ಚೆಡ್ವಾಂ ಲಗ್ನಾ ವೆಳಾರ್ ರಡಾನಾಂತ್....!!

ಆಂಗಡ್‌ಗಾರ್ : ಬಾಯೆ, ತುಂ ತವಳ್ ತವಳ್ ಆಂಗ್ಲಿ ಯೆತಾಯಿ. ಸಗ್ಳೆ ನಗ್ ಪಳೆತಾಯಿ ಪುಣ್ ವ್ಹಾರಾನಾಂಯಿ ಕಿತ್ಯಾಕ್? **ಪ್ತ್ರಿ :** ಹಾಂವ್ ವ್ಹರ್ತಾಂ ಧನ್ಯಾ

ಪುಣ್ ತುಂ ಖಿಯೆಂ ಪಳೆತಾಯಿ?! ಆಂಗಡ್‌ಗಾರ್ ಮತ್ ಚುಕೊನ್ ಪಡ್ಲೊ.

ಚಿಂಟು : ಪಿಂಟು ಮ್ಹಾಕಾ ಏಕ್ ಸಾಂಗ್ ಅಧ್ಯಾಸ್ ಸಪ್ಲಾಂಕ್ ಪುರ್ತಿ ಕರಿಜಯ್ ಜಾಲ್ಯಾರ್ ಕಿತ್ಲೆಂ ಕರಿಜಯ್?

ಪಿಂಟು : ಬಾರಿಬ್ ಸುಲಬ್ ಸಾಯ್ಬಾ, ಪರ್ತುನ್ ನಿಡಜಯ್....!!

ಮೆಸ್ತ್ರಿ : ಆಮ್ಚೊ ಇರಾದೊ ಘಟ್ ಆಸೊಂಕ್ ಜಾಯ್ ಫಾತ್ರಾ ಥಾವ್ನಿಯಿ ಉದಾಕ್ ಕಾಡ್ತಾ.... **ವಿದ್ಯಾರ್ಥಿ :** ಹಾಂವ್ ತರ್ ಲೊಂಕ್ಯಾ ಥಾವ್ನಿ ಉದಾಕ್ ಕಾಡುಂಕ್ ಸಕ್ತಾಂ....

ಮೆಸ್ತ್ರಿ : ತೆಂ ಕಶೆಂ? **ವಿದ್ಯಾರ್ಥಿ :** ಹಾತ್ ಪಂಪಾನ್....!!!

ನವ್ರೊ : ಗುರುಜಿ, ಬಾಯ್ಲೆಕ್ ದಾವ್ಯಾಕ್ ಬಸಂಯ್ಚೆ ಯಾ ಉಜ್ವಾಲ್ಯಾಕ್? **ಗುರು :** ತುಂಚ್ ಪಳೆ ತುಕಾ ಕಶೆಂ ಬಸಂವ್ಕ್ ಜಾಯ್ ತಶೆಂ ಬಸಯ್ ಮಾಗಿರ್ ತಿ ಮಾತ್ಯಾರ್ ಬಸ್ತೆಲಿ ತೆಂ ಕಂಡಿತ್.

ತೆದಾಳಾ ಕರಿಣ್ ಕ್ರಮ್ ಘೆವ್ನ್ ಯುನಿಯನಾಂಕ್ ಸಲ್ವಯಿಲ್ಲೆಂ. 1911 ವರ್ಸಾ ತಾಕಾ ಫರ್ಸ್ಟ್ ಲಾರ್ಡ್ ಆಫ್ ಎಡ್ವೀರಾಲಿಟಿ ಕೆಲೊ ಆನಿ ಪಯ್ಲೆಂ ಮಹಾ ಝಜ್ ಸಂಪ್ರಾ ವರೇಗ್ ತಾಣೆ ಹೊ ಹುದ್ದೊ ಸಾಂಬಾಳ್ಚೊ. ಪಯ್ಲೊ ಮಹಾ ಝಜಾ ವೆಳಾರ್ ರಶಿಯಾಚ್ಯಾ ಧವ್ಯಾ ಆರ್ಮಿಕ್ ತಾಣೆ ಸಹಾಕಾರ್ ದಿಲೊ ಕಿತ್ಯಾಕ್ ಧ'ವಿ ಆರ್ಮಿ ಕಮುನಿಸ್ಟಾಂ ವಿರೋಧ್ ಝಜ್ತಾಲಿ.

ಚರ್ಚಿಲ್ ಭಾರತಾಕ್ ಸ್ವಾತಂತ್ರ್ ದೀಂವ್ಚೆಯಿ ವಿರೋಧ್ ಆಸ್ಲೊ ತೊ ರಾಯಾಳ್ ಆಡಲ್ಯಾಕ್ ಪಾಟಿಂಬೊ ದಿತಾಲೊ. ದುಸ್ರೊ ಮಹಾರಾಜಾ ವೆಳಾರ್ ಹಿಟ್ಲರಾ ವಿರೋಧ್ ಝಜೊಂಕ್ ತಾಕಾಚ್ ವಿಂಚುನ್ ಕಾಡ್ಲೊ ಆನಿ ತೊ ಧೈರಾನ್ ಮುಕಾರ್ ಸರ್ಲೊ ಜಾವ್ನಾಸಾ.

ತೊ ಎಕ್ ಲಿಬೆರಾಲ್ ಜಾವ್ನ್ ಆಸ್ಲಾರೀ ಸೋಶಲಿಸ್ಟಾಂಕ್ ವಿರೋಧ್ ಆಸ್ಲೊ; ತಶೆಂಚ್ ಇಸ್ಕೊಲಾಂತ್ ಸಾರ್ಲಾಂ. ತೊ ಏಕ್ ಬರೊ ವಿದ್ಯಾರ್ಥಿ ಜಾವ್ನ್ ನಾತ್ಲೊ. ತಾಚೆ ನಡೆಂ ಹಟ್ಟಿ



ತೆದಾಳಾ ಕರಿಣ್ ಕ್ರಮ್ ಘೆವ್ನ್ ಯುನಿಯನಾಂಕ್ ಸಲ್ವಯಿಲ್ಲೆಂ.

1911 ವರ್ಸಾ ತಾಕಾ ಫರ್ಸ್ಟ್ ಲಾರ್ಡ್ ಆಫ್ ಎಡ್ವೀರಾಲಿಟಿ ಕೆಲೊ ಆನಿ ಪಯ್ಲೆಂ ಮಹಾ ಝಜ್ ಸಂಪ್ರಾ ವರೇಗ್ ತಾಣೆ ಹೊ ಹುದ್ದೊ ಸಾಂಬಾಳ್ಚೊ. ಪಯ್ಲೊ ಮಹಾ ಝಜಾ ವೆಳಾರ್ ರಶಿಯಾಚ್ಯಾ ಧವ್ಯಾ ಆರ್ಮಿಕ್ ತಾಣೆ ಸಹಾಕಾರ್ ದಿಲೊ ಕಿತ್ಯಾಕ್ ಧ'ವಿ ಆರ್ಮಿ ಕಮುನಿಸ್ಟಾಂ ವಿರೋಧ್ ಝಜ್ತಾಲಿ.

ಚರ್ಚಿಲ್ ಭಾರತಾಕ್ ಸ್ವಾತಂತ್ರ್ ದೀಂವ್ಚೆಯಿ ವಿರೋಧ್ ಆಸ್ಲೊ ತೊ ರಾಯಾಳ್ ಆಡಲ್ಯಾಕ್ ಪಾಟಿಂಬೊ ದಿತಾಲೊ.

ದುಸ್ರೊ ಮಹಾರಾಜಾ ವೆಳಾರ್ ಹಿಟ್ಲರಾ ವಿರೋಧ್ ಝಜೊಂಕ್ ತಾಕಾಚ್ ವಿಂಚುನ್ ಕಾಡ್ಲೊ ಆನಿ ತೊ ಧೈರಾನ್ ಮುಕಾರ್ ಸರ್ಲೊ ಜಾವ್ನಾಸಾ.

ತೊ ಎಕ್ ಲಿಬೆರಾಲ್ ಜಾವ್ನ್ ಆಸ್ಲಾರೀ ಸೋಶಲಿಸ್ಟಾಂಕ್ ವಿರೋಧ್ ಆಸ್ಲೊ; ತಶೆಂಚ್ ಇಸ್ಕೊಲಾಂತ್ ಸಾರ್ಲಾಂ. ತೊ ಏಕ್ ಬರೊ ವಿದ್ಯಾರ್ಥಿ ಜಾವ್ನ್ ನಾತ್ಲೊ. ತಾಚೆ ನಡೆಂ ಹಟ್ಟಿ

ತೊ ಎಕ್ ಲಿಬೆರಾಲ್ ಜಾವ್ನ್ ಆಸ್ಲಾರೀ ಸೋಶಲಿಸ್ಟಾಂಕ್ ವಿರೋಧ್ ಆಸ್ಲೊ; ತಶೆಂಚ್ ಇಸ್ಕೊಲಾಂತ್ ಸಾರ್ಲಾಂ. ತೊ ಏಕ್ ಬರೊ ವಿದ್ಯಾರ್ಥಿ ಜಾವ್ನ್ ನಾತ್ಲೊ. ತಾಚೆ ನಡೆಂ ಹಟ್ಟಿ

- ರಾಹುಲ್ ಮಂಗ್ಳುರ್

ಮಿನಿ ಕಥಾ :

ಆಜ್ ಮ್ಹಜೊ ಪುತ್ ಯೆತಾ....

ತಿ ಸಕಾಳಿಂ ವೆಗಿಂ ಉಟ್ಟಿ. ಸಗ್ಳೆಂ ಘರ್ ನಿತಳ್ ಕರಿಲಾಗಿ. ಹೆಣೆ ತೆಣೆ ಪಡೊನ್ ಆಸ್ಲೊ ಕಚೊ ಝಡ್ನ್ ಕಾಡ್ಲೊ.

ಕುಜ್ವಾಕ್ ವಚೊನ್ ಚಹಾ ಕರ್ನ್ ಪಿಯೆಲಿ. ಉಪ್ರಾಂತ್ ಸಾಲಾಕ್ ಆಯ್ಲಿ. ಆರ್ಮಿ ನ್ಹೆಸ್ತಾರ್ ಆಸ್ಲೊ ಪುತಾಚಾ ತಶ್ವಿರೇಕ್ ಪಳೆತ್ ರಾಪ್ಲಿ.... ತಿಚಾ ದೊಳ್ಯಾಂನಿ ದು:ಖಾಂ ದೆಂವ್ಚಿಂ ಸಂತೊಸಾಚಿ. ಭಾಯ್ರ್ ಕಸಲೊಗಿ ಆವಾಜ್ ಆಯ್ಲೊ....

ತಿ ಭಾಯ್ರ್ ಧಾಂವ್ಲಿ ಪುತ್‌ಚ್ ಆಯ್ಲೊ ಜಾಯ್

ಮ್ಹಣ್ ಚಿಂತುನ್....

ಪುಣ್ ಆಂಗ್ಲಾ ಮುಕಾರ್ ಉಬೆಂ ಆಸ್ಲೊ ಜಿಪಾರ್ ಥಾವ್ನ್ ದೆಂವ್ಚಾ ಆರ್ಮಿ ಆಫೀಸರಾಕ್ ಪಳವ್ನ್ ಸ್ಥಬ್ಧ್ ಜಾಲಿ! ಜೀಪಾರ್ ಥಾವ್ನ್ ದೆಂವಯಿಲ್ಲಾ ಪೆಟೆಂತ್ ತಿಚಾ ಪುತಾಚಿ ಕೂಡ್ ಘೆವ್ನ್ ಚವ್ನ್ ಜವಾನ್ ಯೆತಾತ್ ತೆಂ ಪಳವ್ನ್ ತಿ ಧೈಂಚ್ ಕೊಸಾಳ್ಕಿ!!

ವಯ್ ಆಜ್ ತಿಚೊ ಪುತ್ ಆಯಿಲ್ಲೊ! ವೀರ್ ಮರಾಣ್ ಮರೊನ್...!

- ನಕುಲ್

ವಿಂಚ್ಲಾರ್ ಉತ್ರಾಂ :

1. ವಾಟ್ ಚುಕ್ಲಾರ್ ಗಾಂವ್ ಭವ್ ಪಯ್ಸ್ ಮೋಗ್ ನಾತ್ಲಾ ವೆಳಾರ್ ಉಲಣೆ ಭವ್ ಪಯ್ಸ್

2. ಕಷ್ಟಾಂಕ್ ಆನಿ ಸಮಸ್ಯಾಂಕ್ ದೋನ್‌ಚ್ ವಕ್ತಾಂ ಎಕ್ ಕರಿಣ್ ಕಾಮ್ ದುಸ್ರೆಂ ಸಹನ್‌ಶೀಲತ

3. ಮ್ಹಾಕಾ ರಾಕ್ತೆಲ್ಯಾಂಕ್ ಹಾಂವ್ ಮೆಳಾನಾ ಜಾವ್ತ್... ಪುಣ್ ಮ್ಹಾಕಾ ಪಾತ್ಯೆಲ್ಯಾಂಕ್ ಹಾಂವೆಂ ಕೆದಾಳಾಯಿ ಮೋಸ್ ಕರುಂಕ್ ನಾ...

ಹಾಂವ್‌ಚ್ ಜಾಯ್ ಮ್ಹಣ್ಚೊ ಕೀ ಹಾಂವ್‌ಚ್ ಜಾಯ್ ಮ್ಹಣ್ಚೆ ಮ್ಹಾಕಾ ಮುಖ್ಯ....

4. ಹೊಗ್ಡಾಯಿಲ್ಲಿ ವಸ್ತ್ ಜಾಲ್ಯಾರ್ ಸೊದ್ಯೆತಾ ಯಾ ದುಸ್ರೆ ಘೆವ್ತೆತಾ ಪುಣ್ ಹೊಗ್ಡಾಯಿಲ್ಲೊ ವಿಶ್ವಾಸ್ ಸೊದ್ಲಾರೀ ಮೆಳ್ಚೊ ನಾ ಯಾ ಘೆಂವ್ಚೆಯಿ ಜಾಂವ್ಚೊ ನಾ

5. ಸಲ್ವಾನಾಸ್ತಾನಾ ಜಿಕ್ಲಾರ್ ಮಂದ್ ಹಾಸೊ ಸಲ್ವೊನ್ ಜಿಕ್ಲಾರ್ ಇತಿಹಾಸ್....

6. ಜೀವನಾಂತ್ ದೋನ್ ಥರಾಂಚೊ ದುಕೀ ಆಸಾತ್ ಏಕ್ ತುಮ್ಚಾ ದುಖಿಯಾ ದುಸ್ರಿ ತುಮ್ಚಾಂ ಬದ್ಲಿತಾ.

7. ತುಮ್ಚಾ ಸುರ್ಯಾಪರೀ ಪರ್ಜಳ್ಳಿ ಆಶಾ ಆಸ್ಲಾರ್ ಪಯ್ಲೆಂ ಸುರ್ಯಾಪರಿ ಜಳೊಂಕ್ ಶಿಕಾ!

ಸಂಸಾರಾಂತ್ಲೆ ನಾಂವಾಡ್ಲಿಕ್ ವ್ಯಕ್ತಿ :

ವಿನ್‌ಸ್ಟನ್ ಚರ್ಚಿಲ್ :

ವಿನ್‌ಸ್ಟನ್ ಚರ್ಚಿಲ್ ಬ್ರಿಟಿಶ್ ನಾಗರಿಕ್ ಆನಿ ನಾಂವಾಡ್ಲಿಕ್ ರಾಜಕೀ ಪುಡಾರಿ ತಶೆಂಚ್ ಎಕ್ ಲೇಖಕ್. ತಾಚೊ ಜಲ್ಮ್ 30 ನವೆಂಬರ್ 1874 ಆನಿ ಮರಣ್ 24 ಜನೇರ್ 1965. ತೊ ಎಕ್ ಬರೊ ಬ್ರಿಟಿಶ್ ಪ್ರಧಾನ್ ಮಂತ್ರಿ ಮ್ಹಣ್ ನಾಂವಾಡ್ಲಾ. ದುಸ್ರೊ ಮಹಾ ಝಜಾ ವೆಳಾರ್ ತೊ ಬ್ರಿಟಿಶ್ ಪ್ರಧಾನಿ ಜಾವ್ನ್ ಆಸ್ಲೊ.

ತೊ ಏಕ್ ಖಡಕ್ ಆನಿ ಜಿಡ್ಡಿ ವ್ಯಕ್ತಿತ್ವಾಚೊ ಜಾವ್ನಾಸೊನ್ ಜರ್ಮನಿಚಾ ಹಿಟ್ಲರಾಕ್ ಧೈರಾನ್ ಪುಡ್ ಕೆಲ್ಲೊ ಮನಿಸ್ ತೊ. ತೊ ಎಕಾ ರಾಯಾಳ್ ಕುಟ್ಮಾಂತ್ ಜಲ್ಮಾಲ್ಲೊ. ತಾಚೊ ಬಾಪಯ್ ಮಾರ್ಲ್‌ಬೊರೋಚೊ ರಾಯ್ ಜಾವ್ನ್ ಆಸ್ಲೊ. ತಾಕಾ ಫಾರ್ಚಾ ಕಾಮ್ಲಾರಾಂನಿ ಆನಿ ಕುಟ್ಮಾಚ್ಯಾ ಈಷ್ಟಾಂನಿ ಲ್ಹಾನ್ ವ್ಹಡ್ ಕೆಲ್ಲೊ. ತಾಚಾ ಬಾಪಾಯ್ ಲಾಗಿಂ ಬಾರಿಬ್ ಉಣೆ ಉಲಯಿಲ್ಲೊ ಮನಿಸ್ ತೊ. ತಾಚೆಂ ಸಗ್ಳೆಂ ಭುರ್ಗೊಪಣ್ ಬೋರ್ಡಿಂಗ್ ಇಸ್ಕೊಲಾಂತ್ ಸಾರ್ಲಾಂ. ತೊ ಏಕ್ ಬರೊ ವಿದ್ಯಾರ್ಥಿ ಜಾವ್ನ್ ನಾತ್ಲೊ. ತಾಚೆ ನಡೆಂ ಹಟ್ಟಿ

ಆನಿ ಕ್ರಾಂತಿಕಾರಿ ಜಾವ್ನಾಸ್ಲೆಂ. ಪುಣ್ ತೊ ಖೆಳಾಂತ್ ಹುಷಾರ್ ಆಸೊನ್ ಕೆಡೆಟ್ ಕೊರ್ಪ್ ಹಾಂತು ಅಧಿಕಾರಿ ಜಾವ್ನ್ ಸೆರ್ವಾಲೊ. ಮಿಲಿಟರಿ ಟ್ರೇನಿಂಗ್ ತಾಣೆ ಘೆತ್ಲೆಂ. ತೊ ತಾಚಾ ಆವಯ್ಚಾ ನಾಂವಾನ್ ಪ್ರಾಸಾಚಾ ಜಾಗ್ಯಾಂಕ್ ಪೊಸ್ಟಿಂಗ್ ಘೆತಾಲೊ. 1899 ವರ್ಸಾ ತಾಣೆ ಮಿಲಿಟರಿಕ್ ರಾಜಿನಾಮ್ ದಿಲಿ. 1900 ವರ್ಸಾ ಇಂಗ್ಲೆಂಡಾಚಾ ರಾಜಕೀಯಾಂತ್ ಸಕ್ರೀಯ್ ಜಾವ್ನ್ ಪಾರ್ಲಿಯಾಮೆಟಾಚೊ ಸದಸ್ಯ್ ಜಾಲೊ. 1904 ವರ್ಸಾ ತಾಣೆ ತಾಚಿ ಕನ್ವೆಂಟ್ ಪಕ್ವಾ ಸೊಡ್ಲಿ ಆನಿ ಲಿಬೆರಾಲ್ ಪಕ್ಷಕ್ ಸೆರ್ವಾಲೊ. ತಾಕಾ ಉಪ್ರಾಂತ್ 'ಎಕ್ ಫಾಕ್ಟಿ' ಮ್ಹಣ್ ಆಪಯ್ಲಾಲೆ. ಕನ್ವೆಂಟ್ ಪಕ್ಷೆಚ್ಯೊ ಪೊಲಿಶಿ ತಾಕಾ ಪಸಂದ್ ನಾತ್ಲೊ. ಕಾಮ್ಲಾರಾಂಚೆ ಕಷ್ಟ್ ಆಯ್ಕೊನ್ ತಾಂಚೆಂ ಬರೆಂಪಣ್ ತೊ ಆಶೆತಾಲೊ.

ತೊ ಎಕ್ ಲಿಬೆರಾಲ್ ಜಾವ್ನ್ ಆಸ್ಲಾರೀ ಸೋಶಲಿಸ್ಟಾಂಕ್ ವಿರೋಧ್ ಆಸ್ಲೊ; ತಶೆಂಚ್ ಥೊಡ್ಯಾ ದುಬಾವಿ ಟ್ರೇಡ್ ಯುನಿಯನಾಂಕೆಯಿ ವಿರೋಧ್ ಆಸೊನ್ ಜನರಲ್ ಮುಷ್ಕರ್ ಕೆಲ್ಲ್ಯಾ

ಸ್ವತಾಃಕ್ ಬದ್ಲುನ್ ಘೆ! ಸಂಸಾರ್ ಬದಲ್ತಲೊ!!

1. ಕೊಣ್ ಸಂಸಾರಾಕ್ ಬದ್ಲುಂಕ್ ಪಳೆಲೆಂ ತೊ ಸಲ್ವಾಲೊ ಕೊಣ್ ಸ್ವತಃ ಬದ್ಲಾಲೊ ತೊ ಜಿಕ್ಲೊ.

2. ಎಕ್ಲ್ಯಾನ್ ದೆವಾಲಾಗಿಂ ವಿಚಾರ್ಲೆಂ "ದೆವಾ, ಮ್ಹಾಕಾ ಸಾಂಗ್ ಹಾಂವ್ ಕಶಿ ತುಜಿ ಸೆವಾ ಕರುಂ?" ತೆದಾಳಾ ದೇವ್ ಮ್ಹಣಾಲೊ "ತುಂ ಪಯ್ಲೆಂ ಸ್ವತಃ ಹಾಸ್ ಆನಿ ಉಪ್ರಾಂತ್ ಹೆರಾಂಕ್ ಹಾಸಯ್. ಹಿಚ್ ಮ್ಹಜಿ ಸೆವಾ

3. ತೊ ದಿತಾ ಜಾಲ್ಯಾರ್ ಆಬಾರ್ ಮಾಂದಾ ದೀಂವ್ಕ್ ನಾ ಜಾಲ್ಯಾರ್ ಸಂಯಮ್ ಸಾಂಬಾಳಾ.

4. ತಕ್ರಾರ್ ಉಣೆ ಆನಿ ಆಬಾರ್ ಚಡ್ ಮಾಂದ್ಲೆಲ್ಯಾನ್ ಜೀವನ್ ಭವ್ ಸಂಪೆಂ ಜಾತಾ.

5. ಲೋಕ್ ಜೆದ್ನಾ ಚುಕ್ತಾತ್ ತೆದಾಳಾ ತಾಂಕಾಂ ತುಮ್ಚಾ ಮೊಗಾಚಿ ಚಡ್ ಗರ್ಜ್ ಆಸ್ತಾ ತ್ಯಾ ವೆಳಾಚ್ಯಾಕೀ ಚಡ್ ತೆ ಸಾಂಗಾತ್ ಆಸ್ತಾತ್.

'ದಿವ್ಯ' ಹಾಡ್ಲಾ ವಿಚಾರ್ ಆನಿ ಚಿಂತ್ನಾಂ ಮಹಾನ್ ವ್ಯಕ್ತಿಂಚಿ

ಲೇಖನ :



ಟಂಯ್... ಟಂಯ್... ಉದಕ್ ಪಿಯೊಂವ್ಕ್ ದಿಲ್ಲ್ಯ ಉದ್ಕಾಚೊ ಲೊಟೊ ಮಾಂಯ್ಚೊ ಹಾತಾಂತ್ ಥಾವ್ನ್ ನಿಸ್ತನ್ ಸಕಯ್ಲ ಉಸಾಳಾನಾ ಪಾಶ್ಚಾತಾಪಾಚ್ಯಾ ತಶೆಂಚ್ ಭಿಯೆಚ್ಯಾ ಪೊಡಾಂಕ್ ದೆವ್ಪಲ್ಲ್ಯಾ ದೊಳ್ಯಾನಿಂ ಮ್ಹಾಕಾಚ್ ಪಳೆಂವ್ಕ್ ಪಡ್ಲಿಂ.

ಉದಾಕ್ ಬೆಡ್ಡಾರ್ ತಶೆಂಚ್ ಧರ್ನಿರ್ ಉಸಾಳಲ್ಲ್ಯಾ ವರ್ವಿ ಮ್ಹಜಿ ರಾಗ್ ಮಿಸ್ಕಿತ್ ದೀಷ್ಟ್ ಸೊಸುಂಕ್ ಜಾಯ್ನಾಸ್ತಾನಾ ಅಪ್ರಾಧಿ ಮನೊಭಾವಾನ್ ತಕ್ಲೆ ಸಕಯ್ಲ ಘಾಲಿಲಾಗಿ.

ಸದಾಂಚೆ ಬರಿ ತಿಕಾ ಸೊಂವ್ಕ್ ಮ್ಹಾಕಾ ಮನ್ ಆಯ್ಲೆ ತರೀ ಮ್ಹಜ್ಯಾ ರಾಗಾಕ್ ನಿಯಂತ್ರಣಾರ್ ದವರುನ್ ಉದಾಕ್ ಪುಸುನ್ ಕಾಡುನ್ ಬೆಡ್ಡಾಚಿ ಮುಸ್ತಾಯ್ಕಿ ಬದ್ಲನ್ ಪರ್ತ್ಯಾಕ್ ಧಂಯ್ಲರ್ ತಿಕಾ ಬಸಯ್ಲೆ.

ಸತ್ತಾರಾಂಚ್ಯಾ ಹುಂಬ್ರಾರ್ ಆಸ್ಲ್ಯಾ ಮ್ಹಜ್ಯಾ ಮಾಂಯ್ಚಿ ಸೆವಾ ಕರುಂಕ್ ಚಾಳೀಚ್ ಆನಿ ಪಾಂಚ್ ವರ್ಸಾಚ್ಯಾ ಮ್ಹಾಕಾ ಖರೆಂಚ್ ಕಷ್ಟ್ ಜಾತಾಲೆಂ. ಮ್ಹಜ್ಯಾ ಪಾಟ್ಲಾನ್ ಜಲ್ಮಾಲ್ಲೊ ಮ್ಹಜೊ ಎಕ್‌ಚ್ ಭಾವ್ ಬೊಂಬಾಯಿ ಬೊರಾ ವಾವಾರ್ ಆಸ್‌ಲ್ಲೊ, ಕಾಜಾರ್ ಉಪ್ರಾಂತ್ ತಾಣೆ ಭಾಯ್ಲೆಕ್ ಘೆವ್ನ್ ಬೊಂಬಾಯಿ ಅಪ್ಲ್ಯಾ ಕುಟ್ಮಾ ಸಾಗಾಂತಾ ಶಾಶ್ವಿತ್ ವಸ್ತಿ ಬದ್ಲಿಲ್ಲೆ. ಗಾಂವಾಂತ್ ಮ್ಹಜೊ ಆನಿ ಮಾಂಯ್ಚೆಚೊ ಲ್ಹಾನ್ ಸಂಸಾರ್. ಘೆಸ್ತಾಂ ಘರ್ಬೆಕ್ ಕುಟ್ಮಾ ಸಮೇತ್ ಗಾಂವಾಕ್ ಆಯ್ಲ್ಯಾರ್ ಎಕಾ ಹಪ್ಪಾ ಭಿತರ್ ಪಾಟಿಂ ಬೊಂಬಾಯಿ ವೆತಾಲೊ.

ಆಟ್ ವರ್ಸಾಂ ಆದಿಂ ಮಾಂಯ್ ಬಿಪಿ ಚಡ್ ಜಾವ್ನ್ ನಾಣಿಯೆಂತ್ ಪಡ್ಲಿ ಮಾಂಯ್ ಮಾಗಿರ್ ಚಲಿಲ್ಲೆ ನಾ, ತಿಚ್ಯಾ ಹಯೆಕಾ ಲ್ಹಾನ್ ವ್ಹಡ್ ಗರ್ಜಾಂಕ್ ತಿ ದುಸ್ತಾಯ್ಚೆರ್ ಅವಲಂಬಿತ್ ಜಾಲ್ಲಿ. ಉಲೊಣೆ ರಾವ್ಲುಲ್ಲೆ, ದೀಷ್ಟ್ ಮಂಧ್ ಜಾಲ್ಲಿ, ಕುಡಿಚೊ ಗರ್ಜೊ

ನಿದ್ವಾಂ ಬೆಡ್ಡಾರ್ ಚ್ ತಿಸ್ತಿತಾನಾ ಮ್ಹಜೊ ದೀಸ್ ನಿತಳ್ ಕರ್ಚ್ಯಾ ಕಾಮಾಂ ಸವೆಂ ಸುರು ಜಾಲ್ಯಾರ್ ಅಖೇರ್ ಹ್ಯಾಚ್ ಕಾಮಾ ಥಾವ್ನ್ ಮ್ಹುಗ್ಡಾತಾಲೊ. ಮಾಂಯ್ಚಿ ಬಲಾಯ್ಕಿ ನಾಜೂಕ್ ಆಸ್‌ಲ್ಲಾನ್ ತವಳ್ ತವಳ್ ಆಸ್ತೆಂತ್ ದಾಖಿಲ್ ಕರಿಜಂವ್ ಪಡ್ಲೆಂ, ಪಾಟ್ಲಾ ಆಟ್ ವರ್ಸಾಂ ಥಾವ್ನ್ ಆಸ್ತೆಂತ್ ತಶೆಂಚ್ ಘರಾಂತ್ ಮಾಂಯ್ಚಿ ಚಾಕ್ರಿ ಕರುನ್ ಹಾಂವ್ ಧಕ್‌ಲ್ಲೆ.



ಪ್ರೀತಾ ಮಿರಾಂದ ವಾಲೆನಿಯಾ

ಹಾಂವ್ ತರ್ನಾಟಿಂ ಆಸ್ತಾನಾ "ಕಾಜಾರ್ ಜಾಗೊ ಪುತಾ, ಸೈರಿಕ್ ತುಕಾ ರಾಕುನ್ ರಾವ್ವೆವೆ? ವಾ ತುಜಿ ಪ್ರಾಯ್ ರಾವ್ವೆವೆ?" ಮಾಂಯ್ ಸಾಂಗ್ತಾನಾ ಅಪುಣ್ ಕಾಜಾರ್ ಜಾಯ್ನಾ ಮ್ಹಣುನ್ ತಿಚೆಂ ತೊಂಡ್ ಧಾಂಪಯ್ತಾಲಿಂ.

ಕಾಜಾರ್ ನಾಕಾ ಮ್ಹಣುಂಕ್ಯೆ ಕಾರಣ್ ಆಸ್‌ಲ್ಲೆಂ. ಕಾಜಾರ್ ಜಾಲ್ಯಾರ್ ಗುರ್ಕಾರಾಚ್ಯಾ ಪುತಾ ರಿಚ್ಚೆ ಲಾಗಿಂ ಮ್ಹಣುನ್ ಚಿಂತುನ್ ದಿಸಾಚೆಂ ತಶೆಂಚ್ ರಾತಿಚೆ ಸೊಪ್ಲಾ ಪಳೆತಲ್ಯಾ ಮಜ್ಯಾ ಸೊಪ್ಲಾ ಸಂಸ್ತಾಕ್ ರಿಚ್ಚೆಚೆ ಕಾಜಾರ್ ಲಿನಾಲಾಗಿಂ ಜಾಲ್ಲೆಂಚ್ ಮ್ಹಜಿ ಆಶಾ, ಸಪ್ಲಾಂ ರೆಂವೆರ್ ಭಾಂದ್‌ಲ್ಲಾ ರಾವ್ಣೆರಾಬರಿ ಕೊಸುನ್ ಪಡ್ಲಿ ಸಾಂಗಾತಾಚ್

ಮ್ಹಾಕಾ ಕಾಜಾರ್ ಜಾಂವ್ಚಿ ಉರ್ಭಾಯ್ ನಂಪಯ್ಲೆ ಜಾಲ್ಲಿ.

ಕಾಜಾರ್ ಜಾಂವ್ಕ್ ದೋನ್ ಮನಾ, ದೋನ್ ಕಾಳ್ಜಾಂ ಎಕ್ ಜಾಯ್ಲೆ, ಮ್ಹಜ್ಯಾ ಎಕಾಚ್ ಕಾಳ್ಜಾನ್ ಮ್ಹಜೆ ವರ್ಯ್ ಮನ್ ನಾತ್‌ಲ್ಲಾ ರಿಚ್ಚೆನ್ ಮ್ಹಜ್ಯಾ ಎಕಾ ಕುಶಿಚ್ಯಾ ಮೊಗಾಕ್ ಗಣ್ಣೆ ಕೆಲೆನಾ, ಆನಿ ಸ್ವಾಭಿಮಾನಿ ಹಾಂವ್ ರಿಚ್ಚೆಕ್ ಚಡ್ಚಿಕ್ ವತ್ತಾಯ್ ಕರುಂಕ್ ವಚುಂಕ್ಯಾ.

ತಾಚೆ ಕಾಜಾರ್ ಲಿನಾ ಲಾಗಿಂ ಜಾತಾನಾ ಜಡಾಯೆಚ್ಯಾ ಕಾಳ್ಜಾನ್ ಮ್ಹಜ್ಯಾ ಮತಿ ಪಡ್ಲಾರ್ ಉದೆಂವ್ಚ್ಯಾ ರಿಚ್ಚೆಚ್ಯಾ ಚಿಂತಾಂಕ್ ಹಾಂವ್ ಪರ್ದೊ ವೊಡ್ಲೊ ಆನಿ ಜೀಣಿ ಭರ್ ಆಂಕ್ವಾರ್ ರಾಂವ್ಚೊ ನಿರ್ಧಾರ್ ಕೆಲೊ.

ಹ್ಯಾವಿಶ್ಯಾಂತ್ ಜಳಕ್ ನಾತ್‌ಲ್ಲಿ ಮ್ಹಜಿ ಮಾಂಯ್ ಮ್ಹಾಕಾ ಸೈರಿಕೊ ಹಾಡ್ಚ್ಯಾಂತ್ ವಸ್ಥೆ ಅಸ್ತಲಿ. ಕಾಜಾರ್ ಜಾಂವ್ಚಿ ಉರ್ಭಾ ಮ್ಹಾಕಾ ನಾತ್‌ಲ್ಲಾ ವರ್ವಿಂ ಆಯಿಲ್ಲಾ ಸೈರಿಕಾಂಚಿ ಕುಲ್ಪಾ ಕಾಡುನ್ ಚುಕಾರಿ ಮಾರ್ತಲಿಂ.

ಮ್ಹಜೊ ಭಾವ್ ತಾಚೆ ಖುಶೇಚಿ ಬೊರ್ ವಿಂಚುನ್ ಕುಟಾಂವ್ ರಚ್ತಾನಾ ಹಾಂವೆ ತಾಕಾ ಪಾಟಿಂಬೊ ದಿಲೊ ಆನಿ ಮ್ಹಜ್ಯಾ ನಿರ್ಧಾರಾ ಧಂಯ್ ಹಾಂವ್ ಧಿರ್ ಉರ್ಲಿ.

ಆರಾಮಾಯೆನ್ ಕಾಮಾಕ್ ವಚುನ್ ಆಸ್‌ಲ್ಲಿ ಹಾಂವ್ ಮಾಂಯ್ ಪಡ್ಲಾ ಉಪ್ರಾಂತ್ ಕಶ್ಟಾರ್ ಪಡ್ಲಿಂ. ಮಾಂಯ್ಚಿ ಭಲಾಯ್ಕಿ ಚುಕ್ತಾ ಮಣಾಸರ್ ಫಕತ್ ಜೆವ್ಣಾಕ್ ಮಾತ್ ರಾಂವ್ಚ್ಯಾ ಕುಡಾಕ್ ವೆಚ್ಚಾ ಮ್ಹಾಕಾ ಅತಾಂ ಘರ್ಜೊ ಹಾರ್ ಭಾರ್ ಸಂಭಾಳ್ಚೆ ಬೋವ್ ಕಶ್ಟ್ ಜಾತಾಲೆ. ಬಾಬ್ ಸರ್ಲ್ಯಾ ನಂತರ್ ಮಾಂಯ್ ಸರ್ವ್ ಜವಾಬ್ದಾರ್ ತಿಚ್ಯಾ ಖಾಂದರ್ ಘೆವುನ್ ಆಮ್ಕಾಂ ವಾಗಯಿಲ್ಲೆ.

ಮಾಂಯ್ ಹುಷಾರ್ ಆಸ್ತಾನಾ ಮ್ಹಾಕಾ ಎಕ್ಸರ್ಪಣ್ ಭೊಗ್‌ಲ್ಲೆನಾ ಆನಿ ಆತಾಂ ಘರ್ ಖಾಂವ್ಕ್ ಯೆತಾ. ಜೀವ್ಯಾ ಮೊಡ್ಯಾ ಬರಿ ನಿದುನ್ ಆಸ್ಲ್ಯಾ ಮಾಂಯ್ಕ್ ಸಬ್ ಸಮಾ ಸುಖಾನಾತ್‌ಲ್ಲೆ ವರ್ವಿ ತಿಚ್ಯಾ ಗರ್ಜಾಂಕ್ ರಾ ರಾ ಮ್ಹಣುನ್ ಅವಾಜ್ ಕರುನ್ ಆಪಾಯ್ಲಾ. ಕಾಮಾಚ್ಯಾ ಮ್ಹಣ್ಕೆ ದವುಂಕ್ ಮನ್ ನಾತ್ ಲ್ಹಾನ್, ಮಾಂಯ್

ಖಾತಿರ್ ಹಾಂವ್‌ಚ್ ಕಾಮ್ ಸೊಡ್ನ್ ಘರಾಚ್ ರಾವ್ಲುಲ್ಲೆ. ಮಾಂಯ್ ರಿಚಾಯ್ ಟೆಚೆರ್ ಜಾಲ್ಲೆ ವರ್ವಿಂ ತಿಚೆಂ ಪೆನ್ಯನ್ ಯೆತಾ ಜಾಲ್ಲ್ಯಾನ್, ಹಾಂವೆ ಘೊಳ್‌ಲ್ಲೆ ಪಯ್ಲೆ ಬೆಂಕಾತ್ ಊಬ್ ಘೆತಾಲೆ.

ಕಾಜಾರ್ ಜಾಂವ್ಚ್ಯಾ ಪ್ರಾಯೆರ್ ಕಾಜಾರ್ ಜಾಲ್ಲಿ ತರ್ ಮ್ಹಾಕಾಯ್ ಘೊವ್, ಭುರ್ಗಿ ಮ್ಹಣುನ್ ಕುಟಮ್ ಆಸ್ಲೆ, ಆತಾಂ ಹಾಂವ್ ಆನಿ ಮಾಂಯ್ ಎಕಾಮೆಕಾ ತೊಂಡ್ ಪಳೆವ್ನ್ ದೀಸ್ ಪಾಶಾರ್ ಕರ್ತಾವ್.

ಆಂಕ್ವಾರ್ ಹಾಂವ್ ನಿರ್ಮಳಾಯೆಂತ್ ಚಡ್ ಸೂಕ್ತ್ ದಿಸಾಕ್ ಚಾರ್ ಪಾವ್ಲಿ ಜಾಡ್ಲಿ, ಪುಸ್ತಿ ಮ್ಹಜಿ ಸವಯ್ ಪುಣ್ ಅತಾಂ ಘಡ್ಚೆಕ್ ಎಕ್ ಪಾವ್ಲಿ ಮ್ಹಳೆಂ ಕರ್ಚ್ಯಾ ಮಾಂಯ್ಚೊ ಮ್ಹಾಕಾ ರಾಗ್ ಯೆತಾಲೊ.

ಮಾಂಯ್ ಪಡ್ಲಾ ತವಳ್ ಥಾವ್ನ್ ತಿಚೆ ಸೆವಾ, ಮ್ಹಳೆ ಕಾಡುನ್‌ಚ್ ದಿಸಾಚಿ ಅಧಿಕ್ ವರಾಂ ಖರ್ಸಾತಾಲಿ, ತ್ಯಾ ಶಿವಾಯ್, ರಾಂದಪ್, ಆನಿ ಘರ್ಚ್ಯಾ ಹೆರ್ ರಾಟಾವಾಳಿನಿ ದಿಸಾಚಿ ಚೊವೀಚ್ ವರಾಂಯ್ ಮ್ಹಾಕಾ ಉಣೆ ಪಡ್ತಾಲಿಂ.

ರಾಂದ್ವಾ ಕುಡಾಥಾವ್ನ್ ಮಾಂಯ್ಕ ನೀಸ್ ಹಾಡ್ನ್ ಯೆತಾನಾ ಬೆಡ್ಡಾರ್ ಮ್ಹಳೆಂ ಕೆಲ್ಲಿ ಘಾಣ್ ಮ್ಹಜ್ಯಾ ನಾಕಾಕ್ ಮಾರ್ಲಿ. "ಹೆಂ ಕಾಲೆಂ ಮಾಂಯ್ ಆತ್ತಾಂ ಹಾಂವೆ ನಿತಳ್ ಕೆಲೆಂ ಮ್ಹಜ್ಯಾ ಹಾತಾಚಿ ಶೆಳ್ ಸುಕ್ಚ್ಯಾ ಪಯ್ಲೆ ಪರ್ತ್ಯಾಕ್ ಮ್ಹಳೆಂ ಕೆಲೆಯ್?" ಸದಾಂಚ್ಯಾ ಬರಿ ಮ್ಹಜಿ ಪುರ್ಪುರ್ಯಾಂಚಿ ಲದಿನ್ ತೆ-

ೂಂಡಾರ್ ಧಾಂವ್ಲಿ. ಸಾಂಗಾತಾಚ್ ಮ್ಹಾಕಾ ಎಕ್ಲಾಕ್, ಮಾಂಯ್ ಸಾಂಗಾತಾ ಸೋಡ್ನ್ ಆಪ್ಲ್ಯಾ ಭಾಯ್ಲೆ ಭುರ್ಗ್ಯಾ ಸಾಂಗಾತಾ ಸಂತೋಸಾನ್ ದೀಸ್ ಕಾಡ್ಚಿ ಭಾವಾಕ್ಯೆ ದುರ್ಸುಂಚ್ಯಾ ಸಂಗಿ

"ಎಕ್ ಪಾವ್ಲಿ ದೆವಾನ್ ಹಿಚೊ ಉಗ್ಡಾಸ್ ಕಾಡ್‌ಲ್ಲೊ ತರ್ ಮ್ಹಜಿ ಕಷ್ಟ್ ಇಲ್ಲೆ ಹಳೊ ಜಾತೆ" ಮತಿಂತ್‌ಚ್ ಚಿಂತುನ್ ತಿಚೆ ಮ್ಹಳೆಂ ನಿತಳ್ ಕರ್ನ್ ತಿಕಾ ನೀಸ್ ಭರಯ್ ಲಾಗಿ, ಪುಣ್ ನೀಸ್ ಪೊಟಾಕ್ ವೆಚ್ಚಾ ಸಾಂಗಾತಾಚ್ ಉಸ್ತರೆಕ್ ವಚುನ್ ಮಾಂಯ್ ಸ್ಲಾಸ್ ವರ್ಯ್ ಧರ್ನ್‌ಚ್ ಉಸ್ತೆಂ ಪಳೆವ್ನ್ ಹಾಂವ್ ಭಿಯೆಲಿ. "ಮ್ಹಜಿ ಮಾಗ್ಣೆಂ ದೆವಾಕ್ ಅಯ್ಕಾಲೆಂಗೆ!? ಆಕ್ಲಾಸಾನ್ ಹಾತಾಂತ್ ಆಸ್‌ಲ್ಲೊ ನೀಸಾಚೊ ಗ್ಲಾಸ್ ಧಂಯ್ಲರ್ ಮೆಜಾರ್ ದವ್ರುನ್ ತಿಚೆ ತಕ್ಲೆ ನೀಟ್ ಉಕ್ಲುನ್ ಧರುನ್ ಥಾಪಡ್ಲಿ, ವರ್ಯ್ ಗೆಲ್ಲೊ ಸ್ಲಾಸ್ ಪಾಟಿ ಯೆಂವ್ಕ್ ಸುಮಾರ್ ವೇಳ್ ಕಾಣ್ಣೆತಾನಾ ಹಾಂವ್ ಭಿಯಾನ್ ತಶೆಂಚ್ ಖಿಂತಿನ್ ಮುದೊ ಜಾಲ್ಲಿಂ. ಮಾಂಯ್ ಸಾರ್ಕಿ ಸ್ಥಿಮಿತಾಕ್ ಯೆತಾನಾ ಹೆಣೆಂ ಹಾಂವೆ ಸಮಾಧಾನೆನ್ ಉಸ್ತಾಸ್ ಸೊಡ್ಲೊ.

ಮ್ಹಜಿ ಚಿಂತಾ ಪಾಟಿಂ ಧಾಂವ್ಲಿ. ಆಮಿ ಲ್ಹಾನ್ ಆಸ್ತಾನಾ ತಿಕಾ ಕಿತ್ತೆಂ ಧೊಸುಂಕ್ ನಾ?, ಆಮ್ಕಾಂ ಜಾಣ್ವಾಯ್ ಯೆತಾ ಮ್ಹಣಾಸರ್ ತಿಚ್ಯಾ ಕಿತ್ತೆ ಪಾವ್ಲಿಂ ಅಂಗಾರ್‌ಚ್ ಮ್ಹಳೆಂ ಕರುಂಕ್ ನಾ?, ಬಾಬ್ ಸರ್ಲ್ಯಾ ದಿಸಾ ಥಾವ್ನ್ ತಿಚ್ಯಾ ಹಾತಾ ಪಾಯಾಂಕ್ ಬೊಳ್ ಆಸ್ತಾ

ರಾಕುನ್ ರಾವ್ಯಾಂ

ಪಾವ್ನ್ ತೊ ಆಯ್ಲೊ
ಭುಮಿರ್ ಪಡ್ಲೊ
ಉದ್ಕಾಚಿ ರ್ಪುರ್ ಜಾವ್ನ್
ವ್ಹಾಳೊನ್‌ಚ್ ಗೆಲೊ

ಮನ್ಶ್ಯಾ-ಜಿವಿಂಕ್
ಸುಕ್ಚ್ಯಾ-ಸಾಳ್ಯಾಂಕ್
ರೂಕ್-ಜಾಡಾಂಕ್
ಜಾನಾಸ್ವರ್-ಜಿವ್ಲಾಳಿಂಕ್
ಉದ್ಕಾಚಿ ತ್ಹಾನ್
ಬಾಗೊನ್‌ಚ್ ಗೆಲೊ

ನ್ವಂಯೊ ಭರ್ಲೊ
ಬಾಂಯೊ ಭರ್ಲೊ
ಗಾದ್ಯಾನಿ ಭರ್ಲೊ
ಡ್ಯಾಮಾನಿ ಭರ್ಲೊ
ಉದ್ಕಾಚೊ ರಾಸ್-ಚ್ ವಾಳ್ಚೊ

ವಿಬಾಡ್ ತಾಚೊ ರಾವಯಾಂ
ರೂಕ್-ಜಾಡಾಂ ಉರಯಾಂ
ಕಾಟ್ ತಾಕಾ ಬಾಂದುಯಾಂ
ನಿತಳ್ ಉದಕ್ ಭುಂಯ್ತ್
ಜಿರವ್ಯಾಂ

ತ್ಯಾ ಪಾವ್ಕಾಕ್
ರಾಕುನ್-ಚ್ ರಾವ್ಯಾಂ



- ಜೋಸೆಫ್ ಲುವಿಸ್, ಸಾಸ್ತಾನ್

ಮ್ಹಣಸರ್ ತಿಣೆ ತಿಚೆ ಕಷ್ಟ್ ಆಮ್ಚೆ ಲಾಗಿಂ ಸಾಂಗ್‌ಲ್ಲೆ ನಾ, ಆಮ್ಕಾ ದೊಗಾಂಯ್ಚಿ ಶಿಕಾಪ್, ಮಸ್ತಾಯ್ಕಿ ತಶೆಂಚ್ ಆಮ್ಚೊ ಹರೇಕ್ ಗರ್ಜೊ ಸುಧಾರ್ಸುಂಕ್ ನಾಂತ್?

ಸವಾಲಾಂಕ್ ಜವಾಬ್ ಸುಲಾಭ್. ಪುಣ್ ತಿಚೊ ತೊ ತ್ಯಾಗ್, ಮೋಗ್ ವಿಸ್ತುಂಕ್ ಜಾತಾವೆ? ತಿಕಾ ಕಿತ್ತಿ ಪುರಾಸಣ್ ಜಾಲ್ಯಾರಿ ಕಿತ್ತೆಂಚ್ ಆಮ್ಚೆಂ ಲಾಗಿ ದಾಖಿಯ್ನಾಸ್ತಾನಾ ಆಮ್ಚೊ ಮೋಗ್ ಕರ್ನ್ ಲ್ಹಾನ್ ವ್ಹಡ್ ಕೆಲ್ಲಿ ಮಾಂಯ್ ಮ್ಹಾಕಾ ಜಡ್ ಜಾಲಿಗಿ? ಮಾಂಯ್ ಮೆಲ್ಯಾರ್ ಬೊರೆಂ ಮ್ಹಳೆ ಚಿಂತಾ ಆಯ್ಲಿ ತರೀ ಕಶೆಂ ?

ಆಪ್ಲ್ಯಾ ತರ್ನಾಟಿಂ ಪಣಾರ್ ವಿಧವ್ ಜಾಲ್ಲ್ಯಾ ಮಾಂಯ್ ಆಮ್ಕಾಂ ವಾಗೊಂವ್ಚ್ಯಾ ಖಾತಿರ್ ಕಿತ್ಲೊ ತ್ಯಾಗ್ ಆನಿ ಸಾಕ್ರಿಫಿಸ್ ಕೆಲಾ ಆಸ್ತೆತಾ? ಆತಾಂ ತಿಚ್ಯಾ ಜೀವಿತಾಚ್ಯಾ ಹ್ಯಾ ಪಾಂವ್ಡಾರ್ ಮ್ಹಾಕಾ ತಿ ವೊಜೆ ಜಾಲಿಗಿ? ಹಾಂವ್ ಮ್ಹಾಕಾಚ್ ಸವಾಲಾಂ ಘಾಲಿಲಾಗಿ. ಮ್ಹಜ್ಯಾ ಚಿಂತಾಂಕ್ ಹಾಂವ್ ಚುರ್ಚುಲಿಂ.

ಮ್ಹಜೆ ಪುರ್ಪುರ್ಯಾಂಕ್ ತಿಚೆಂ ಕಾಳಿಜ್ ಘಾಯೆತಾಲೆಂ, ತಿಚ್ಯಾ ದೊಳ್ಯಾನಿ ದೆಂವ್ಲಿ ದು:ಖಾ ತಾಕಾ ಸಾಕ್ಸ್ ದಿತಾಲಿ. ಮ್ಹಜ್ಯಾ ಚಿಂತಾಂಕ್ ಹಾಂವ್ ಲಜೆಲಿ, ತಿಚಿ ತಿಂ ದೊಳ್ಯಾಂಚ್ಯಾ ಖಾಂಚಿನಿ ದೆಂವ್ಲಿ ದುಖಾಂ ಪುಸುನ್ ತಿಕಾ ಪೊಟ್ಲುನ್ ಧರ್ಲೆ ಆನಿ ಉರ್‌ಲ್ಲಾ ನೀಸಾಚೊ ಗ್ಲಾಸ್ ಮೊಗಾನ್ ತಿಚ್ಯಾ ವೊಂಟಾಕ್ ಲಾಯ್ಲೊ. ತ್ಯಾ ಮಿರಿಯೊ ಪಡ್‌ಲ್ಲಾ ಗಾಲಾನಿಂ ಸಂತ್ರಸ್ತಿ ಮ್ಹಾಕಾ ಜಳ್ಕಾಲಿ.

(ಪಯ್ಲಾ ಪಾನಾರ್ ಥಾವ್ನ್)

ಇಮ್ಯೂನಿಟಿ ಉಣೆಂ ಕರ್ಚಿ ಹಾರೋನ್

1. **ಟೆಕ್ನೋಸ್ಟಿರಾನ್ ಆನಿ ಪ್ರೊಜೆಸ್ಟಿರಾನ್** : ದಾದ್ಲ್ಯಾಂಚೆಂ ಟೆಕ್ನೋಸ್ಟಿರಾನ್ ಹಾರೋನ್ ಚಡ್ ಜಾಲ್ಯಾರ್ ಇಮ್ಯೂನಿಟಿ ಉಣೆಂ ಜಾತಾ. ಜಿಮ್ (GYM) ಹಾಂಗಾ ವೆಯ್ಯಾಮ್ ಕರ್ತಲೆ ಅಸಲೆ ಆಂಡ್ರೋಜನ್ ಘೆತಾತ್ ತೆಂ ಬರೆಂ ನ್ಹಯ್. ತಶೆಂಚ್ ಪ್ರೊಜೆಸ್ಟಿರಾನ್ ಹಾರೋನ್ ಸೈತ್ ಇಮ್ಯೂನಿಟಿ ಉಣೆಂ ಕರ್ತಾ.

2. **ಕಾರ್ಟಿಸಾಲ್** : ಮಾನಾಸಿಕ್ ದಬಾವ್ (STRESS) ಚಡ್ ಜಾಲ್ಯಾರ್ ಕಾರ್ಟಿಸಾಲ್ ಹಾರೋನ್ ಚಡ್ತಾ ಆನಿ ಇಮ್ಯೂನಿಟಿ ಉಣೆಂ ಜಾತಾ.

ಸಬಾರ್ ಹಾರೋನ್ ಇಮ್ಯೂನಿಟಿ ದಿತಾತ್. ಕುಡಿಚ್ಯಾ ಸಬಾರ್ ಕಾಮಾಂಕೀ ಹ್ಯಾ ಸರ್ವ್ ಹಾರೋನಾಂಚಿ ಗರ್ಜ್ ಆಸಾ. ಹಾರೋನ್ ವಕ್ತಾಂ ರೂಪಾರೀ ಮೆಳ್ತಾತ್. ದಾಕ್ಟರಾಕಡೆ ವಿಚಾರ್ಣ್ ಮಾತ್ ತಿಂ ಘೆವ್ತಾತ್.

ಉಡಾಸ್ ಆಸೊಂ ದಾಕ್ಟರಾ ಕಡೆ ವಿಚಾರಿನಾಸ್ತಾಂ ಹಾರೋನ್ ಘೆತ್ಲಾರ್ ಕುಡಿಚಿ ಬಲಾಯ್ಕಿ ಬರಿ ಜಾಂವ್ಚಾ ಬದ್ಲಾಕ್ ಬಿಗ್ಡೊಂಕ್ ಸಾಧ್ಯ್ ಆಸಾ,

- ಒಲಿವರ್ ಡಿ'ಸೋಜಾ, ಆಚೆಲೊರ್



ತ್ಯಾ ವೃಡ್ ರಾನಾಂತ್ ಸಬಾರ್ ಮನ್ವಾತಿ ಭಾರಿಚ್ ಮಾಯಾಮೋಗಾನ್ ಜಿಯೆತಾಲ್ಯೊ. ತ್ಯಾ ರಾನಾಂತ್ ಏಕ್ ಹಂಕಾರಿ ವಾಗ್ ಆಸ್ಲೊ. ರಾನಾಂತ್ ಆಸ್ಲೊ ಸರ್ವ್ ಮನ್ವಾತಿಂನಿ ಆಪ್ಲೆಂ ಸಾಂಗ್ ಲ್ಲಾ ಪರಿಂ ಆಯ್ಕಾಜೆ. ತಾಣಿ ಮ್ಹಜ್ಯಾ ತಾಬೆಂತ್ ಆಸಾಜೆ. ಆಶೆಂ ಸಕ್ಡ್ ತಾಚಿ ಮಾಂಡ್ಲಿ ಆನಿ ಆಶಾ. ಆಶೆಂ ಏಕ್ ದೀಸ್ ರಾನಾಂತ್ಲ್ಯಾ ಏಕಾ ಉಬಾರಾಯೆಚ್ಯಾ ಗುಡ್ಯಾರ್ ವಚುನ್, “ಹಾಂವ್ಚ್ ಹ್ಯಾ ರಾನಾಚೊ ರಾಯ್. ಸಕ್ಡಾಂನಿ ಮ್ಹಾಕಾ ಖಾಲ್ ಜಾವ್ನ್ ರಾವಾಜೆ.” ಮ್ಹಣ್ ಗೊರೊಜ್ ಫಾಲ್ಸ್ ಘೊಷಣ್ ಕೆಲೆಂ.

ಧೊಡಿಂ ಲ್ಹಾನ್ ಲ್ಹಾನ್ ಭಿಂವ್ಕಾರ್ಯಾ ಜಾತಿಚಿಂ ಮನ್ವಾತಿ ಹಾಕಾ ಒಪ್ಪಾಲಿಂ. ಪೂಣ್ ಧೊಡಿಂ ಬಳಾಧಿಕ ಮನ್ವಾತಿ ಆನಿ ಸುಕ್ಡಾಂನಿ ವಾಗಾಕ್ ರಾಯ್ ಜಾವ್ನ್ ಒಪ್ಪುಂಕ್ ತಯಾರ್ ನಾತ್ಲಿಂ. ಹ್ಯಾ ವಿಶಿಂ ಕೊಲ್ಯಾನ್ ವಾಗಾಕಡೆ ಯೆವ್ನ್ ತಾಚಿ ಕಾನ್ ಫುಂಕ್ಲೆ. ತಾಂಚಿ ಖಬರ್ ಘೆತಾಂ. ತಾಂಚಿ ಪೆಂಕಡ್ ಮೊಡ್ನ್, ತಾಂಕಾಂ ಸಾರ್ಕೆಂ ವಾಟೆಕ್ ಹಾಡ್ತಾಂ ಮ್ಹಣ್ ವಾಗ್ ಭಾಯ್ರ್ ಸರೊಚ್.

ಪಯ್ಲಿಂ ತಾಕಾ ಘೊಣಿಚಿ ಭೆಟ್ ಜಾಲಿ. “ಹೇಯ್.....ಹಾಂಗಾ ಯೆವ್ನ್ ಮ್ಹಾಕಾ ಸಲಾಮ್ ಕರ್,” ಮ್ಹಣ್ ವಾಗಾನ್ ಸಾಂಗ್ತಾನಾ, “ತುಂ ಕೋಣ್? ತುಕಾ ಹಾಂವೆಂ ಕಿತ್ಯಾಕ್ ಸಲಾಮ್ ಕರಿಜೆ.” ಮ್ಹಣ್ ಘೊಣಿನ್ ವಿಚಾರ್ಲೆಂ. “ಹಾಂವ್ ರಾನಾಚೊ ರಾಯ್ ಮ್ಹಣ್ ನೆಣಾಂಯ್ಗಿ ಕಿತೆಂ?” ಮ್ಹಣ್ ಗೊರೊಜ್ ಫಾಲಿಲಾಗ್ಲೊ. ಘೊಣ್ ಸುಂಯ್ ಕರ್ನ್ ಉಬೊನ್ ತಾಚ್ಯಾ ಚೂಪ್ ನಾಕ್ಯಾಂನಿ ವಾಗಾಚ್ಯಾ ಕಾನಾಕ್ ದಾಖ್ಲಿ ಮಾರ್ನ್ ಕಾನ್ ಕುಡ್ಲೆ ಕರ್ನ್, ಉಪ್ರಾಂತ್ ಪರ್ತ್ಯಾನ್ ಅನ್ಯೆಕ್ ಫುಂವ್ಲಿ ಮಾರ್ನ್ ತಾಚ್ಯಾ ತೊಂಡಾಕ್ ಬಳಾನ್ ಬೊಕ್ಕುನ್ ಧಾಂವ್ಲಿ. ವಾಗ್ ದುಕಿನ್ ವಳ್ಳೆಳ್ಳೊ.

“ಏಯ್, ಲಡಾಯ್ ಕರ್ಲೆಂ ಮನ್ ಆಸ್ಲಾರ್ ಹಾಂಗಾಸರ್ ಸಕ್ಲಾ ಯೆ” ಮ್ಹಣ್ ಘೊರೊಜ್ ಫಾಲ್ತಾಸ್ತಾನಾ ತೆಣೆ ಘೊಣ್, “ತುಕಾ ರಾಯ್ ಜಾಂವ್ಕ್ ಮನ್ ಆಸ್ಲಾರ್ ಹಾಂಗಾಸರ್ ರುಕಾ ವಯ್ರ್ ಚಡುನ್ ಯೆ...” ಮ್ಹಣ್ ಪಾಟಿಂ ಉಲಯ್ಲಿ. ಹಾಚೆಕಡೆ ಉಲಯ್ಲಾರ್ ಜಾಂವ್ಚೆಂ ನಾ ಮ್ಹಣುನ್ ಸಮ್ಜುನ್ ವಾಗ್ ಮುಕಾರ್ ಗೆಲೊ.

ವೆತಾಂ ವೆತಾಂ... ಏಕಾ ಪಿಂಪ್ಯಾಚ್ಯಾ ವೃಡ್ ಜಯ್ತ್ ರುಕಾರ್ ಪೆರ್ಮಾರಿ ಉಮಾಳ್ತಾಲಿ. “ಏಯ್.... ಹಾಂವ್ ರಾನಾಚೊ ರಾಯ್ ಆಯ್ಲಾಂ. ತೆಂ ತುಕಾ ದಿಸಾನಾ? ಮ್ಹಾಕಾ ಸಲಾಮ್ ಮಾರ್,” ಮ್ಹಣ್ ವಾಗ್ ಫರ್ಮಾಯ್ಲಾಗ್ಲೊ. ಪೆರ್ಮಾರಿನ್ ಆಪ್ಲಿ ಶಿವ್ಪಿ ವಳೊ

ಸಕ್ಲಾ ದೆಂವಯ್ಲಿ ಆನಿ ವಾಗಾಚ್ಯಾ ಆಂಗಾಕ್ ರೆವ್ಡಾವ್ನ್ ಜೊರಾನ್ ದಾಂಭಿ. ವಾಗಾಚೊ ಬೊರಿಯೊ ಲಟಪಟ ಮ್ಹಣ್ ಮೊಡುಂಕ್ ಲಾಗ್ಲೊ. ವಾಗ್ ದುಕಿನ್ ಬೊಬಾಟ್ಲೊ. “ಏಯ್, ಪೆರ್ಮಾರಿ ತುಕಾ ಮ್ಹಜೆಕಡೆ ರುಗ್ಡುಂಕ್ ಮನ್ ಆಸ್ಲಾರ್ ಹಾಂಗಾ ಸಕ್ಲಾ ಯೆ.... ಮ್ಹಾಕಾ ಫಾಲ್ತೊ ರೆಂವೊಡ್ ಸೊಡ್ನ್ ಸೊಡ್. ಮ್ಹಜಿ ಹಾಡಾಂ ಅನಿಕಿಯಿ ಪಿಟೊ ಕರಿನಾಕಾ.” ಮ್ಹಣ್ ದಡ್ಡೆಡ್ಲೊ. “ಹಾಂ ತಶೆಂ ವಾಟೆಕ್ ಯೆ....” ಮ್ಹಣ್ ಪೆರ್ಮಾರಿನ್ ವಾಗಾಕ್ ಸುಟ್ಕಾ ದಿಲಿ.

ವಾಗ್ ಮುಕಾರ್ ವಚುನ್ ತಣ್ ವಾಡ್ಲಲ್ಯಾ ಸುವಾತೆಕ್ ಗೆಲೊ. ಥಂಯ್ರ್ ಏಕ್ ಹಸ್ತ್ ತಣ್ ಖಾತಲಿ. “ಏಯ್.... ಹಾಂವ್ ರಾನಾಚೊ ರಾಯ್ ಮ್ಹಣ್ ಕಳಿತ್ ನಾಂಗಿ ತುಕಾ? ಮಾಗಿರ್ ಕಿತೆಂ. ತುಜ್ಯಾ ಇತ್ಯಾಕ್ ರಾವುನ್ ತಣ್ ಖಾವ್ನ್ಚ್ ಆಸಾಯ್? ತುಜಿ ಸೊಂಡಿ ಉಕ್ಲೆನ್ ಮ್ಹಾಕಾ ಸಲಾಮ್ ಮಾರ್...” ಮ್ಹಣ್ ಗೊರೊಜ್ ಫಾಲ್ತೊ ಹಸ್ತಿನ್ ಆಪ್ಣಾಚ್ಯಾ ಸೊಂಡಿಯೆಂತ್ ವಾಗಾಕ್ ಧರ್ನ್ ಗಿರ್ ಗಿರ್ ಕರ್ನ್ ಗಿರಿಟಿ ಪರಿಂ ಘುಂವ್ಡಾವ್ನ್ ಉಡಯ್ತಾ ಮ್ಹಣ್ತಾನಾ, “ನಾಕಾ...ನಾಕಾ... ಮ್ಹಾಕಾ ಸೊಡ್ನ್ ಸೊಡ್. ಹಾಂವ್ ತುಜ್ಯಾ ಖಿಬ್ರೆಕ್ ಯೆನಾ” ಮ್ಹಣ್ ಮ್ಹಣ್ತಾನಾ ಹಸ್ತೆನ್ ವಾಗಾಕ್ ಬಡ್ಡೆ ಕರ್ನ್ ಸಕ್ಲಾ ಫಾಲೆಂ. ವಾಗ್ ಪಾಟಿಂ ಮುಕಾರ್ ಪಳೆನಾಸ್ತಾನಾ ಪಿಡ್ಲೊ ಜಾಲೊ.

ಆತಾಂ ವಾಗ್ ಭುಕೆಲ್ಲೊ. ಸಾಂಗಾತಾ ತಾಕಾ ತಾನ್ ಲಾಗ್ಲಿ. ತಶೆಂ ಲಾಗ್ಲಾರ್ ಆಸ್ಲಾ ನ್ಹಂಯ್ಕ್ ವಚುನ್ ಪೋಟಭರ್ ಉದಕ್ ಪಿಯೆವ್ನ್ ಆಪ್ಲಿ ತಾನ್ ಬಾಗಯ್ಲಿ. ತಿತ್ಲಾರ್ ಥೊಡ್ಯೊ ಮಾಸ್ಕೊ ಉಪ್ಯೆವ್ನ್ ತೆಣೆ ಯೆತಾನಾ, “ಹಾಂವ್ ರಾನಾಚೊ ರಾಯ್. ಹ್ಯಾ ನ್ಹಂಯ್ಕ ಉದಕ್ ಆನಿ ಹಾಂತುಂ ಜಿಯೆಂವ್ಚ್ಯಾ ತುಮಿ ಸರ್ವ್ ಮ್ಹಜಿ ಪ್ರಜಾ. ದೆಕುನ್ ಮ್ಹಾಕಾ ಸಲಾಮ್ ಕರಾ,” ಮ್ಹಣ್ ವಾಗಾನ್ ಸಾಂಗ್ಲೆಂ. ವಾಗಾಚಿ ಗೊರೊಜ್ ಆಯ್ಕುನ್ ಉದ್ಯಾ ಪಂದಾ ಆಸ್ಲಿ ಸಿಸರ್, ವಯ್ರ್ ಯೆವ್ನ್ ವಾಗಾಚ್ಯಾ ಪಾಂಯಾಂಕ್ ಫಾಸ್ ಫಾಲಿಲಾಗ್ಲಿ ಆನಿ ಉದ್ಯಾಂತ್ ಬುರ್ಬುರೆಂ ವೊಡ್ತಾ ಮ್ಹಣ್ತಾನಾ ವಾಗ್ ಭಿಯೆಲೊ. “ಮ್ಹಾಕಾ ಸೊಡ್. ಹ್ಯಾ ನ್ಹಂಯ್ಕ ತುಂಚ್

ರಾಯ್ ಜಾ..” ಮ್ಹಣ್ ಮ್ಹಣ್ತಾನಾ ಸಿಸ್ರಿನ್ ವಾಗಾಕ್ ಸೊಡ್ಲೆಂ. ವಾಗ್ ಕಂಗಾಲ್ ಜಾವ್ನ್ ಖಿರೈವ್ನ್ ಖಿರೈವ್ನ್ ಏಕಾ ರುಕಾ ಮುಳಾಂತ್ ವಚುನ್ ಬಸ್ಲೊ. ತೊ ಪುರೊ ಧಕ್ಲೊ.

ಥೊಡೊ ವೇಳ್ ವಿರಾಮ್ ಘೆವ್ನ್, ವಾಗ್ ಪರ್ತ್ಯಾನ್ ಪಯ್ಲಾಕ್ ಭಾಯ್ರ್ ಸರೊ. ಮುಕಾರ್ ವೆತಾನಾ ತಾಕಾ ಸರೊಪ್ ಆನಿ ಇಚ್ಚು ದಿಷ್ಟಿಕ್ ಪಡ್ಲೊ. ವಾಗಾನ್ ತಾಂಕಾಂ ಆಪುಣ್ ರಾನಾಚೊ ರಾಯ್. ಆಪ್ಣಾಕ್ ಸಲಾಮ್ ಕರಾ ಮ್ಹಣ್ತಾನಾ ತ್ಯೊ ಸಯ್ರ್ ಭಿಗಡ್ಲೊ ಆನಿ ಹಾಕಾ ಚಾಬುಂಕ್ ಆಯ್ಲೊ. ಖಂಯ್ ಗೆಲ್ಯಾರ್ಯಿ ವಾಗಾಕ್ ಸಲ್ವಣೆಂಚ್. ಕೊಣೆಯ್ ತಾಕಾ ಸಲಾಮ್ ಮಾರ್ಲೊನಾ. ಸಗ್ಳೆ ಉಪ್ರಾಟೆಂ ರಾವುನ್ ಲಡಾಯೆಕ್ ದೆಂವ್ಲೆ. ತಶೆಂ ವಾಗ್ ಶೀದಾ



ಜಿ. ಎಫ್.ಡಿ.ಸೋಜಾ ಅತ್ತಾವರ್

ತಾಚ್ಯಾ ಮಾಟ್ಯಾಕ್ ಪಾಟಿಂ ಪರ್ತಾಲೊ.

ಆಪುಣ್ ರಾಯ್ ಮ್ಹಣ್ ದೊಂಗ್ಲೊ ಮಾರ್ನ್ ಸಲಾಮ್ ಆಪ್ಣಾಂವ್ಕ್ ಗೆಲ್ಲ್ಯಾ ವಾಗಾಕ್ ಹೆರ್ ಮನ್ವಾತಿ, ಸುಕ್ಲೆಂ, ಜಿವ್ಡಾಳಿಂ ಥಾವ್ನ್ ಬರೊ ಸನ್ಮಾನ್ ಮೆಳ್ತೊ. ಕಾನ್ ತಾಚೆ ಪಿಂಜುನ್ ಗೆಲ್ಲೆ. ಹಾಡಾಂ ತಾಚಿ ಪಿಟೊ ಜಾಲ್ಲೊ. ಪಾಂಯಾಕ್ ಫಾಯ್ ಜಾಲ್ಲೊ. ಸರ್ಪಾನ್ ಬೊಂಚ್ ಮಾರ್ಲ್ಯಾನ್ ಆಂಗಾಕ್ ವೀಕ್ ವಿಸ್ತಾರ್ಲೆಂ. ಮಾಟ್ಯಾ ಭಿತರ್ ವಚುನ್ ಪಡ್ಲೊ ತೊ ಥೊಡೆ ದೀಸ್ ಉಟುಂಕ್ಚ್ ನಾ. ತಿತ್ಲಾರ್ ಹಿ ಖಿಬರ್ ರಾನಾಚ್ಯಾ ತೆವ್ತಿಲ್ಯಾ ಕುಶಿನ್ ಆಸ್ಲಾ ಪರ್ವತಾರ್ ಧ್ಯಾನ್ ಕರುಂಕ್ ಬಸ್ಲಾ ಹನುಮಂತಾಕ್ ಕಳ್ಳಿ ತಾಣೆ ವಾಗಾಚಿ ಚಾಕ್ರಿ ಕರ್ಚಾಕ್ ಏಕಾ ಫುಗಿಕ್ ಧಾಡ್ಲೆಂ. ತಾಣೆ ಯೆವ್ನ್ ವಾಗಾಚ್ಯಾ ಫಾಯಾಂಕ್ ವಕಾತ್ ಸಾರಯ್ಲೆಂ. ವೀಕ್ ದೆಂವ್ಲಿಂ ಮಂತ್ರಾಂ ಸಾಂಗ್ಲಿಂ. ವಾಗ್ ಕ್ರಮೇಣ್ ಪಯ್ಲೆಂಚ್ಯಾ ಸ್ಥಿತ್ ಪಾಟಿಂ ಪರ್ತಾಲೊ.

ಆತಾಂ ಹನುಮಂತ ವಾಗಾ ಸರ್ಶಿಂ ಯೆವ್ನ್, “ವಾಗಾ ರಾಯಾ, ರಾನಾಂತ್ಲ್ಯಾ ಹರೆಕಾ ಮನ್ವಾತಿಂಕ್ ತಾಂಚಿಂ

ತಾಂಚೆಂ ಮ್ಹಳ್ಳೆ ಎಕೇಕ್ ವಿಶೇಷ್ ಗೂಣ್ ಆಸಾತ್. ಮನ್ವಾತಿ ವಾಂಚಾಜೆ ತರ್ ತಾಣಿ ಎಕಾಮೆಕಾ ಹೊಂದುನ್ ರಾವಜೆ. ಹೆಂ ಪ್ರಕೃತಿ-ಚಿಂ ನಿಯಮ್. ತುವೆಂ ಹಾಂಚೆರ್ ರುಗ್ಡುಂಕ್ ಗೆಲ್ಯಾರ್ ಖಂಡಿತ್ ತುಕಾ ಸಂಚಿಕಾರ್ಚ್. ಆಪುಣ್ ಸರ್ವಾಂ ಪ್ರಾಸ್ ಊಂಚ್ ಜಾಯ್ಲೆ ಮ್ಹಳ್ಳಿ ಆಶಾ ಸೊಡ್ನ್ ಸೊಡ್. ಹರ್ ಮನ್ವಾತಿಕಡೆ ಮಾಯಾಮೋಗಾನ್ ಜಿಯೆಂವ್ಕ್ ಶಿಕ್”, ಆಶೆಂ ಬೂದ್ಬಾಳ್ ಸಾಂಗಾಲಾಗ್ಲೊ. ವಾಗಾನ್ ಹೆಂ ಸಾರ್ಕೆಂ ರಾಜಾಂವ್ ಮ್ಹಣ್ ಚಿಂತುನ್ ಹರ್ ಮನ್ವಾತಿಂಚ್ಯಾ ತಂಟ್ಯಾಕ್ ಗೆಲೊನಾ. ರಾನಾಂತ್ ಪರ್ತ್ಯಾನ್ ಶಾಂತೆಚೆಂ ವಾತಾವರಣ್ ಆಯ್ಲೆಂ.*****

ದಿವೊ ಚ್ಯಾ ಪಾನಾಂನಿ
ಪೆಗ್ಗಿಂಚ್ ಸುರು ಜಾತಾ
ಮೊಗಾ ಖಾತಿರ್ ಜೀವ್ ದಿಲ್ಲಿ
ಮಿಮಿರಿ ಕಾಣೆ

“ರಾಯ್ ಕುಂವರ್ನ್ ಮಿಶಾಯೆಲ್”

ಹ್ಯಾ ಕಾಣಿಯೆಚೊ ಏಕೆಯಿ ಅಪ್ಸರ್
ಚೂಕೊನ್ ವಚಾನಾಶೆಂ
ದಿವೊ ಸತತ್ ವಾಚ್

Good Proposals

Wide Choices of Christian Brides and Grooms Available

Many are happily married

Our exclusive concentration on Christian Match-making with our wide experience brings in regular information on Prospective Brides and Grooms.

Long list of Profiles of prospective Brides and Grooms are available from India and world-over. Further, new entries are provided through the periodical: The Secular Citizen and Email

We cater to Christians of all Denomination, Catholics, Protestants and others

Christians all over India and Indians abroad

For registration log on to:
<https://www.royalchristianfamily.com>

ROYAL CHRISTIAN FAMILY

99, Perin Nariman (Bazargate) Street, 1st Floor,
Nr. CST & GPO, Opp. Monginis Cake shop,
Above Dr. Kothari Clinic, Fort, Mumbai 400001.
Email: royalchristianfamily@gmail.com
Website: <https://www.royalchristianfamily.com>

Serving the community since 40 Years

Empowering almost every segment of society

Model Bank Loans



Professional Loan



Teacher's Loan



Education Loan



Model Bank understands your aspirations and needs. The current situation has left many under financial stress. Model Bank Loans are customized to address this specific need of Doctors, CAs, Architects, Engineers, Teachers and Students.

Call us for quick and comfortable finance solutions. Yet another segment that Model Cooperative Bank partners in development and growth!

Model has been building society since 104 years.

* Terms & conditions apply



MODEL CO-OP. BANK LTD.

Your Development Partner over 100 Years!

Andheri (W): Amboli - 26774206, Andheri (E): Chakala - 28371714, Andheri (E): Sakinaka - 28501018, Bhayander (W) - 28171501, Borivli - 28922967, Bhiwandi - 02522-297637, CBD Belapur - 27579047, Dahisar (W) - 28918243, Fort - 22660649, Ghatkopar - 25010354, Goregaon (W) - 28770034, Kalina - 26660943, Kanjur Marg - 25772252, Mahim - 24455600, Malad - 28617056, Mulund - 25914677, Mira Road - 28122638, Palghar (W) - 02525 - 252989, Panvel - 27459047, Thane (W) - 25341550, Vashi - 2766 9047, Vasai (E) - 0250 - 2450221, Vasai (W) - 0250 - 2383998, Vikroli - 20851681, Virar (W) - 0250 - 2514976.

Regd. Office - 22881247, Admin. Office - 26656076

Email : ho@modelbank.in, advances@modelbank.in website: www.modelbank.in

HIMAMCB20-04